

# நா.மு.நா.மு.

EELA NADU

National TAMIL DAILY

தேசிய தினசரி

தபாற பெட்டி எண்: 49

பேண்: 389

மலர் 3

யாழ்ப்பாணம், பிலவ கார்த்திகை 22 ஆம் நாள்

ஜ. ஆகிர் 28

(7-1-61)

வியாழக்கிழமை

இதழ் 253

இந்திய எல்லைக்குள்

## போர்த்துக்கீசியர் வெடி?

“எதிரிகையில் துப்பாக்கி வைத்திருந்தார்”

—கான்ஸ்டபிள்

கிராம தலைவர் தாக்கப்பட்டது பற்றிய வழக்கு விசாரணை

யாழ்ப்பாணம், புதன் மாலைப்பாய் கிராமத் தலைவர் தாக்கப்பட்டது சம்பந்தமாகத் தொடரப்பட்ட வழக்கு நேற்று யாழ்ப்பாணம் நீதவான் திரு. அரசவாஸ்டன் முன்னிலையில் மீண்டும் விசாரணைக்கு எடுத்துக்கொள்ளப்பட்டது.

பிராசிக்கியூஷன் தரப்பில் ஆணைக்கோட்டைப் பொலிசைச் சேர்ந்த உதவி இன்ஸ்பெக்டர் டி. கந்தையா ஆஜரானார். கிராமத் தலைவர் திரு குலத்துங்கம் ராஜகுலசிங்கத்தின் சார்பில் திரு. ஆர். விசுவநாதனுடன் திரு. சாம் ஏ. சபாபதி ஆஜரானார்.

பொலிஸ் கான்ஸ்டபிள் பி. பி. செனிவிரத்தின சாட்சியமளிக்கையில் பின்வருமாறு கூறினார்:-

25-11-61 இரவு 9-30 மணிக்கு நானும் கான்ஸ்டபிள் ரொட்ரிகோவும் ரோந்துக் காவலுக்குச் சென்றிருந்தோம். ஒழுங்குகளில் ஒரு மனிதரைக் கண்டேன். அவர் மாலைப்பாய் கிராமத்தலைவர் என்பதை நான் அடையாளம் கண்டுகொண்டேன். நான் 'டோர்ச்' வெளிச் சத்தை அடித்துப் பார்க்கவில்லை. எதிரிகையில் ஒரு துப்பாக்கி வைத்திருந்தார். நான் அந்தத் துப்பாக்கியை எடுத்துக்கொண்டேன். ரொட்ரிகோ அவரைப் பிடித்தார். ரொட்ரிகோவின் பிடியிலிருந்து தன்னை விடுவித்துக்கொண்டு வீட்டுக்குள் சென்றார். கிராமத் தலைமைக்காரரின் வீட்டுக்குச் சம்பந்தில் தாங்கள் மறைந்திருந்ததாக சாட்சி மேலும் தெரிவித்தார்.

நீதவான்:- கிராமத் தலைமைக்காரரின் வீட்டுக்குச் சம்பந்தில் நீங்கள் எதற்காக மறைந்திருந்தீர்கள்? சாட்சி:- துப்பாக்கி வேட்டுச் சத்தம் ஒன்றை நாங்கள் கேட்போம்.

நீதவான்:- நீங்கள் ரோந்துக் காவலுக்குச் செல்லும் பொழுது கிராமத் தலைமைக்காரரிடம் சென்று உதவி கேட்பதில்லையா? இச்சமயத்தில் உதவி இன்ஸ்பெக்டர் கந்தையா விளக்கம் தெரிவிக்கவிரும்பினார்.

திரு. சபாபதி:- இன்ஸ்பெக்டர் விளக்கம் தெரிவிப்பதை நான் விரும்பவில்லை. அவரும் இவ்வழக்கில் ஒரு சாட்சி.

(8-ம் பக்கம் பார்க்க)

எம். பி.க்கு கார் அன்பளிப்பு

ஊர்காவற்றுறை, புதன் தீவுப்பகுதி கிராம சபைத் தலைவர்களைக் கொண்ட ஒரு மகாநாடு வேலணைக் கிராம சபைக் காரியாலயத்தில் நடைபெற்றது. இம்மகாநாட்டுக்கு சமாசத் தலைவர் திரு. கே. கைலாசபிள்ளை தலைமை வகித்தார்.

தீவுப்பகுதி ஜனசமூக நிலையங்களின் இவ்வாண்டு நன் கொடைப் பணத்தை பெறுவதற்கு சம்பந்தப்பட்ட அதிகாரிகளை பேட்டி காணவேண்டும் என இம்மகாநாடு தீர்மானித்துள்ளது.

அடுத்த ஆண்டு முற்பகுதியில் தீவுப்பகுதி எம். பி. திரு. வி. ஏ. கந்தையாவுக்குக் கார் அன்பளிப்பு நடாத்துவதற்கு ஏற்ற நடவடிக்கைகளைக் கைக்கொள்ள வேண்டும் என்ற தீர்மானமும் நிறைவேற்றப்பட்டது. நயினாதிவரும் புங்குடுதீவுக்கும் பாலம் அமைக்கும் திட்டம் இம்மகாநாட்டில் ஆலோசனைக்கு எடுக்கப்பட்டதாகவும் தெரியவருகிறது.

கோவாவில் சுரங்க தொழிலாளர் வேலை நிறுத்தம்

புதுடில்லி, டிச. 6

கோவாவில் மாங்கனீஸ் சுரங்கங்களில் வேலை செய்யும் தொழிலாளர்களில் பெரும்பான்மையோர் வேலை நிறுத்தம் செய்து வருவதாயும், அவர்களில் பெரும்பாலோர் அங்கிருந்து வெளியேறி வருவதாயும் தகவல்கள் கிடைத்துள்ளன. இதனால் பலர் கைது செய்யப்பட்டிருக்கிறார்கள்.

இச்சுரங்கங்களில் சுமார் 7000 தொழிலாளர்கள் வேலை செய்து வருவதாய்க் கூறப்படுகிறது. டாமனில் போர்த்துக்கல் துருப்புக்கள் நிலை கொண்டிருப்பதுடன் இந்தியாவை நோக்கி பிரங்கிகள் திருப்பிவைக்கப்பட்டிருப்பதாயும் அறிவிக்கப்படுகிறது. அங்குள்ள கொடுமை தாங்காமல் 200 பேர் இந்தியாவுக்கு வந்துவிட்டனர். கொடுமையும், பயங்கரமும், பயமுறுத்தலும் அங்கு நிலவுகிறது.

தலும் அங்கு நிலவுகிறது. போர்த்துக்கல் துருப்புக்கள் சில தடவை இந்தியப் பிரதேசத்தில் சுட்டுவிட்டு திருப்பிச் சென்றதாயும் ஊர்ஜிதமாகாத செய்திகள் கூறுகின்றன. ஏற்கெனவே நிறுத்தப்பட்டிருந்த 2 போர்க் கப்பல்களுடன் மேலும் ஒரு போர்த்துக்கல் போர்க்கப்பல் அங்கு வந்து சேர்ந்திருக்கிறது.

“எறிகுண்டு சம்பவம்”

மேலும் 1 வாரம்

ரிமாண்டில் வைக்க உத்தரவு

யாழ்ப்பாணம், வியாழன் எறிகுண்டு சம்பந்தமாக பொலிசாரால் கைது செய்யப்பட்டு ரிமாண்டில் வைக்கப்பட்டிருந்த இருவரையும் விசாரணை முடிவடையாதபடியால் மேலும் 2 வாரங்களுக்கு அவர்களை ரிமாண்டில் வைக்கவேண்டுமென்ற பொலிசாரின் கோரிக்கையை யாழ்ப்பாணம் மாஜிஸ்ட்ரேட் நிராகரித்து விட்டார். நீண்டநேரச் சட்டப் பிரச்சினையின் பின் இம்மாதம் 13-ம் திகதிவரை அவர்களை ரிமாண்டில் வைப்பதற்கு மாஜிஸ்ட்ரேட் உத்தரவிட்டார்.

ஐவர் கைது செய்யப்பட்டனர்

ஐந்து எறிகுண்டுகள் வைத்திருந்ததாக நல்லூரைச் சேர்ந்த திரு. மு பரமலிங்கம், திரு. எஸ். ச. கதிர்வேலு, யாழ்ப்பாணம் புகையிரத நிலையத்தில் வைத்து கடந்த மாதம் 23-ம் திகதி பொலிசாரால் கைது செய்யப்பட்டு யாழ்ப்பாணம் மாஜிஸ்ட்ரேட் முன்னிலையில் ஆஜர் செய்தபோது மாஜிஸ்ட்ரேட், இருவரையும் டிசம்பர் 6-ந் திகதிவரை ரிமாண்டில் வைக்கும்படி உத்தரவிட்டிருந்தார்.

பெட்டர்ஸன் வெற்றி

டொராண்டோ, டிச. 5

உலக கனரக குத்துச் சண்டை வீரர் 26 வயதான பிளேய்ட் பெட்டர்ஸனுக்கும் 24 வயதான டொம் மெக் லீலிக்கு மிடையே நடைபெற்ற உலக குத்துச் சண்டை சாம்பியன் போட்டியில் பெட்டர்ஸன் 4-வது ரவுண்டில் மெக் லீலியை “நாக் அவுட்” செய்து தனது சாம்பியன் பட்டத்தைக் காத்துக்கொண்டார். உலகெங்கும் கோடிக்கணக்கான விளையாட்டுப்பிரியர்கள் ஆவலுடன் எதிர்பார்த்திருந்த இச்சண்டை 2 நிமிஷம் 51 வினாடிகளே நீடித்தது. தாம் முர்ச்சிக்கு முன் பெட்டர்ஸனின் இரும்புக் குத்துக்களால் மெக் லீலி 8 முறை நிலத்தில் வீழ்ந்தார்.

முவர் பிணையில் அனுமதி

இது சம்பந்தமாக யாழ்ப்பாணம் கொட்டடி விதியைச் சேர்ந்த திரு. சோமசுந்தரம் தவலிங்கம், நொத்தாசிகம் முன் (8-ம் பக்கம் பார்க்க)

## இலங்கை மக்களுக்கு காரின் நன்றி

கொழும்பு, புதன் நாளை கொழும்பு வந்து சேர்வதற்கும் ரஷ்ய வானவெளி வீரர் மேஜர் ககாரின் இலங்கை அரசாங்கத்துக்கும், மக்களுக்கும் தம்மை அழைத்தற்காக நன்றி தெரிவித்து ஒரு செய்தியை அனுப்பியிருக்கிறார். தன்னுடைய தன் சக வானவெளி வீரர்களினுடைய துமான நட்புறவை நேரில் தெரிவிக்க இங்கு வரச் சந்தர்ப்பம்கிடைத்தது குறித்து அவர் மகிழ்ச்சி தெரிவித்திருக்கிறார். தமக்கு விடுக்கப்பட்ட அழைப்பை தமது நாட்டுக்கும்

மக்களுக்கும் விடுக்கப்பட்ட அழைப்பாகக் கருதுவதாயும் அவர் கூறியிருக்கிறார். உலகெங்கும் சமாதானம் நிலவவே ரஷ்ய வானவெளிப் பிரயாணம் மேற்கொள்ளப்படுவதாயும் அவரது செய்தி கூறுகிறது.

மேஜர் ககாரின் வருகிற ஞாயிற்றுக்கிழமை அநுராதபுரம், பனை, யாழ்ப்பாணம், திருக்கோணமலை, மட்டக்களப்பு ஆகிய இடங்களில் சுற்றுப்பிரயாணத்தை மேற்கொள்வார்.

மாவட்டபுரம், வியாழன் ஐட்டன் எல்லாமாகச் சேர்ந்து இருபத்தாறு இந்திய வம்சாவழிகள் வந்தோம். இந்தியா விடுவதற்கு இலங்கைக்கு வருமுன் நான் ரூபா ஐம்பது மாணிக்கத்திடம் கொடுத்தேன்.” மாதகலைச் சேர்ந்த கதிர்வேலு கோ விந்தசாரியி என்பவர் இந்தியாவைச் சேர்ந்த இருபத்தாறு கள்ளக்குடியேற்றக்காரர்கள் இலங்கையில் வந்து குடியேற உதவி புரிந்ததாக காங்கேசன் துறைப் பொலிசாரால் மல்லாகம் நீதிபதி திரு. டபிள்யூ டி. தாமோதரம் முன்னிலையில் தாக்கல் செய்யப்பட்ட வழக்கில் சட்டவிரோதக் குடியேற்றக்காரர்களின் சங்காணைப் பொலிசாரால் கைதுசெய்யப்பட்ட நபர்களிலொருவரான அப்துல் காதர் சாட்சியமளிக்கையில் மேற்கண்டவாறு கூறினார்.

அப்துல்காதர் கொடர்ந்து கூறியதாவது:- “அவ்வள்ளத்தில் வந்த நாங்கள் மாதகல் கரையை வந்தடைந்தோம். நாங்கள் இந்தியாவிலிருந்து செட்டம்பர் மாதம் 14-ம் திகதி புறப்பட்டு 16-ம் திகதி அதிகாலை இலங்கையை வந்தடைந்தோம். நாங்கள் கரையிலிறங்கி பனைமரங்களுக்குக் கீழ் இருந்தோம். சுமார் அரை மணித்தியாலத்துக்கு பின்னர் இரு நபர்கள்

(8-ம் பக்கம் பார்க்க)

கீர்க்கிகட்

கான்பூர், டிச. 6

இங்கிலாந்துக்கும் — இந்தியாவுக்குமிடையே இங்கு நடைபெற்ற இரண்டாவது கிரிக்கெட் டெஸ்ட் போட்டி வெற்றி தோல்வியின்றி முடிந்தது.

**வெளிவந்துவிட்டது!**  
**1962-ம் ஆண்டு**  
**மாணவர் தினக்குறிப்பு**

மாணவர்களுக்கெனப் பிரத்தியேகமாக பல விசேஷ அம்சங்களுடன் வெளியிட்டிருக்கிறோம். விலை சதம் 75 மாத்திரம்

**ஈழநாடு லிமிட்டெட்**

சிவன்கோவில் மேற்கு வீதி, யாழ்ப்பாணம்.

**உங்கள் நோய்**

குண்டபடுத்த உத்தரவாதம் நீரிழிவுக்கு 15 நாள் மருந்து ரூ. 15-50. தொய்வுக்கு 10 நாள் மருந்து ரூ. 12-50. பல வியாதிகளுக்கும் நற்சாட்சிப் பத்திரங்களுடங்கிய கற்றலோக (Catalogue) இலும்.

வைத்தியர் பரிபூரணநந்தர், கைலாசபிள்ளையார் கோவிலடி, யாழ்ப்பாணம்.

**தேவை**

மனேஜர், கெஷியர், குமாஸ்தாக்கள், தட்டெழுத்தாளர்கள், சைக்கிள் விற்பனையாளர்கள், கள்வசர்கள் இலங்கையின் பல பாகங்களிலுமிருந்து, கிளைஸ்தாபன அதிகாரிகள் முதலிய உத்தியோகஸ்தர்கள் ஆண், பெண் இருபாலாரிலும் தேவை. எக்கொனமிக் காட்ப்பரேஷன் அன் இன்டஸ்த்ரீஸ் ஏஜென்ஸிஸ், இல. 230, கே. கே. கே. எஸ். வீதி, யாழ்ப்பாணம்.

**தேவை**

வலி-கிழக்கு பல நோக்கக் கூட்டுறவுச் சமாசத்திற்கு கீழ்க் காணும் நிபந்தனைகளுக்கு அமைவாக ஒரு உசல் லொறிச் சாரதியும் ஒரு கிளினரும் தேவை. தகுதியுடையோர் 15-12-61க்கு முன்னர் ஷேசமா சத் தலைவருக்கு பதிவுத்தபால் மூலம் விண்ணப்பிக்கவும்.  
சாரதி: 1. வயது 30-50, 2. 10 வருட உசல் லொறி அனுபவமும், 3. கொழும்பு நூட்ட அனுபவம், 4. நன்றாக எழுத வாசிக்கத் தெரிந்திருக்க வேண்டும், 5. பிணை ரூ. 500 (ஐந்துநூறு), 6. நற்சாட்சிப் பத்திரங்கள், 7. தொழிற் சட்டப் படி சம்பளம்.  
கிளினர்: 1. வயது 25-40, 2. போதிய அனுபவம், 3. நற்சாட்சிப் பத்திரங்கள், 4. பிணை ரூ. 200 (இருநூறு), 5. தொழிற் சட்டப்படி சம்பளம்.  
தலைவர், வலி-கிழக்கு ப.நோ. கூ. சமாசம், நீர்வேலி.

**மீண்டும் வரி**

கொழும்பு, செவ்வாய் தகரத்தில் அடைக்கப்பட்ட மீன், 'ஜாம்' முதலிய உணவுப் பொருள்கள் உட்படச் சில உணவுப்பொருள்களின் மாதத் விற்பனை மீது விதிக்கப்படும் சங்க வரிகள் வசூலிக்கப்படாததிருப்பதாகத் தெரியவந்துள்ளது.

இறக்குமதியாகும் 39 வகையான பொருள்களின் மொத்த விற்பனையில் வரிவிதிப்பதென சங்கப்பகுதி அண்மையில் தீர்மானித்துள்ளதாகத் தெரிகிறது. இப்போது வரிகள் விலக்கப்பட்டுள்ள உணவுப்பொருள்கள் மீது திரும்பவும் மொத்த விற்பனை வரி விதிக்கப்பட்டு வசூலிக்கப்படும் எனத் தெரிகிறது.

**பழுதடைந்த நிலையில் பர்மா அரிசி**

கொழும்பு, புதன் கொழும்புத் துறைமுகத்தில் "ரூரியா" என்னும் கப்பலிலிருந்து இப்போது இறக்கப்படும் அரிசி பழுதடைந்து நிறம் மாறியதாக இருக்கிறதாம். அரிசியைக் கப்பலிலிருந்து இறக்கும் வேளையில் ஈடுபட்டுள்ளவர்கள் உணவுக் கமிஷனர் அனுப்பிய மூன்று அதிகாரிகளுக்கும் பழுதடைந்த அரிசியைக் காண்பித்தார்கள் எனத் தெரிகிறது. பர்மாவிலிருந்து வந்துள்ள இந்த அரிசி மில்சாட் அரிசியல்லவாம். உலரவிடாது ஈரத்துடனேயே சேமித்துவைக்கப்பட்ட அரிசியாக இது காணப்படுகிறதாம். கப்பலிலிருந்து 21,000 அரிசி முடைகள் இறக்கப்பட்டுவிட்டனவாம். இன்னும் 10,000 அரிசி முடைகள் இறக்கப்படவிருக்கின்றன. இறக்கப்பட்ட 105 முடை அரிசி எண்ணையிலும் தண்ணீரிலும் நனைந்து பழுதடைந்து காணப்பட்டதாம். 5,000 தொன் அரிசியையும் பழுதடைந்திருக்கும் எனத் தாம் நம்புவதாக உணவு இலாகா அதிகாரிகள் கூறியுள்ளனர். சாமர்ஸ் குதத்துக்கு உணவு அமைச்சின் நிரந்தரக் காரியதரிசி திரு. கே. ஆழ்வாப்பிள்ளை சென்றபோது பழுதடைந்த மாதிரி அரிசியை அவருக்குக் காண்பித்தார்கள். பழுதடைந்த அரிசி முடைகள் நல்ல அரிசிமுடைகளுடன் கலந்து அடுக்கப்பட்டிருந்ததாக திரு. ஆழ்வாப்பிள்ளை குதத்திலுள்ள சிப்பந்திகளிடமிருந்து அறிந்தார்.

**பண்டிதருக்கு பாரட்டு விழா**

யாழ்ப்பாணத்தில் ஏற்பாடு  
யாழ்ப்பாணம், வியாழன் யாழ்ப்பாணம் உதயதாரகை இலக்கியமன்றம் பண்டிதர் ஜே. எஸ். ஆழ்வாப்பிள்ளைக்கு இம்மாதம் 18-ந் திகதி மாலே பாராட்டுக் கூட்டம் நடாத்தி பொன்னடை போர்த்தி பட்டமளித்துக் கௌரவிக்க ஏற்பாடு செய்துள்ளது.  
இக்கூட்டத்தில் மட்டக் களப்பு எம். பி. திரு. செ. இராசதுரை, திமிலைத்துமிலன், நீலாவணன், இராஜபாரதி ஆகியோரும் பங்குபற்றுகிறார்கள். திரு. கே. பி. ஹரன் பொன்னடை போர்த்துவார்.  
இப்பாராட்டுக் கூட்டம் யாழ்ப்பாணம் நகரமண்டபத்தில் நடைபெறும்.

**கமலாதேவியின் இலங்கை விஜயம்**  
கொழும்பு, வெவ்வாசா அகில இந்திய கைத்தறிச் சபையின் தலைவராகக் கடமை யாற்றிவரும் ஸ்ரீமதி கமலாதேவி சட்டோபாத்யாய டிசம்பர் 10-ம் திகதியன்று இலங்கை வரவிருக்கிறார். லங்காமகில சமீத்தியின் அழைப்பின் பேரில் இங்கு வரவிருக்கும் ஸ்ரீமதி கமலாதேவி டிசம்பர் 16-ம் திகதி நடைபெறவிருக்கும் லங்கா மகிலசமீத்தியின் பத்தாவது ஆண்டுவிழாவில் பிரதான விருந்தினராகக் கலந்து கொள்வார் எனத் தெரிகிறது.

**பாலில் தண்ணீர்**  
யாழ்ப்பாணம், புதன் பாலில் 32 வீதம் தண்ணீர் கலந்து விற்பனைக்கு வைத்திருந்ததாக உரும்பிராய்ச்சேர்ந்தடி. லோகேஸ்வரநாதன் என்பவருக்கு யாழ்ப்பாணம் மாஜிஸ்ட்ரேட்டு திரு. அரசவால் டன் ரூ. 80 அபராதம் விதித்தார்.  
இவ்வழக்கை உணவுப் பரிசோதகர் திரு. எஸ். ஆறுமுகம் தொடர்ந்திருந்தார்.

**நவம்பர்மாத அபிவிருத்திவரி**

எம். பி. க்களிடம் வசூலாகவில்லை  
கொழும்பு, புதன் நவம்பர் மாதத்துக்கான அபிவிருத்தி வரிகள் பிரதிநிதிகள் சபை சபாநாயகர், உதவ சபாநாயகர், கமிட்டிகளின் உதவத்தலைவர் ஆகியோரிடமிருந்து வசூலிக்கப்படவில்லை. அக்டோபர் மாதத்தில் இம்முறை சம்பளங்கள் அபிவிருத்திவரி கழிக்கப்பட்டபின்னரே வழங்கப்பட்டனவாம்.  
நிதிச்சட்டத்தில் விவரிக்கப்பட்டுள்ள 'வரி செலுத்தவேண்டிய சேவையாளர்கள்' என்னும் வகுப்பினரின் இந்த மூலமும் அடங்கமாட்டார்கள் எனவும், ஆகவே இவர்கள் தேசிய அபிவிருத்திவரி செலுத்த வேண்டியதில்லையெனவும் அக்டோபர் மாதத்துக்கான அபிவிருத்திவரி வசூலிக்கப்படவில்லையெனத் தெரிகிறது.

**பீடி இறக்குமதி பற்றி வர்த்தக மந்திரி**

கொழும்பு, செவ்வாய் இலங்கை இந்திய வர்த்தக ஒப்பந்தம் பற்றி தவறான கருத்து நிலவுவதாயும், அடுத்த வருடம் இந்தியாவிலிருந்து இறக்குமதியாவீருக்கும் பீடி 1960-61ம் ஆண்டு இறக்குமதியில் அரைவாசிக்கும் குறைவு என்றும், எனவே உள்நாட்டு உற்பத்தியை இதுமோசமாகப் பாதிக்கும் எனக் கருதுவது தவறு என்றும் வர்த்தகமந்திரி திரு. இலங்கரத்ன விடுத்துள்ள அறிக்கை கூறுகிறது.

**ஐ. நா. படை தலைமைப் பதவி**

லண்டன் டிச. 6  
ஐ. நா. படைத் தலைமைப் பதவியிலிருந்து உம்மை விடுவித்துக்கொள்ளுமாறு ஜெனரல் மக்கோவின் ஐ. நா. வைக்கோரியுள்ளார்.  
கிங்கோ விவகாரங்கள் சம்பந்தமாக டாக்டர் ஒபிரியன் சமீபத்தில் வெளியிட்ட கருத்துக்களை தாம் பூரணமாக ஆதரிப்பதாகவும் அவர் கூறியது அத்தனையும் உண்மையென்றும் ஜெனரல் மக்கோவின் கூறினார்.

**200 தந்திப்பகுதி உத்தியோகஸ்தர்கள்**

இடமாற்றம் நிறுத்தப்பட்டது  
கொழும்பு, செவ்வாய் டெலிபோன் பேசிக்கொண்டிருக்கையில் இரகசியமாகக் கேட்டதற்காகத்தந்திச்சேவைப் பகுதியைச் சேர்ந்த 200 உத்தியோகஸ்தர்கள் இடமாற்றம் செய்யப்படவிருந்தனர். ஆனால் தற்பொழுது போக்குவத்து மந்திரி இந்த இடமாற்றத்தை நிறுத்திவைத்துள்ளார்.  
மந்திரி, தமது பார்லிமெண்டரிக் காரியதரிசி இதுசம்பந்தமாக விசாரணை நடத்தும் வரை இவர்களின் இடமாற்றத்தை நிறுத்திவைத்துள்ளார்.  
இந்த இடமாற்ற அநீதியானது என முன்று தொழிற் சங்கங்கள் நேற்று மந்திரியிடம் முறையீடு செய்திருந்தன.

**பணம் செலவிட உத்தேசமில்லை**

கொழும்பு, புதன் சத்திரதினக் கொண்டாட்டங்களுக்கு பெருந்தொகையான பணம் செலவிட உத்தேசிக்கவில்லை யென்று உள்நாட்டுக் கைத்தொழில் கலாசார அமைச்சு ஒரு அறிக்கையில் தெரிவித்துள்ளது.

**மே. பெர்லினுக்கு தயிர் சேன்றனர்**

பெர்லின், டிச. 5  
கிழக்கு பெர்லின் எல்லை யைக் கடந்து மேற்கு பெர்லினுக்குத் தயிர் செல்லும் முயற்சி மீண்டும் நடைபெற்றது. 18 வயதுப் பெண் ஒருவரும், 21 வயது ஆண் ஒருவரும் ஒரு கட்டிடத்தின் உச்சியிலிருந்து மேற்குப்புறம் குதித்துத் தப்பினர். மற்றும் 3 பேர் எல்லை யைக் கடக்க முயற்சி செய்தபோது ஒருவர் சுடப்பட்டார். மற்றொருவர் தப்பினர்.

**நம்பிக்கை இல்லாப் பிரேரணை**

முயற்சி நிராகரிக்கப்பட்டது  
யாழ்ப்பாணம், புதன் வட இலங்கை கூட்டுறவு அச்சு நூற் பதிப்புச் சங்கத்தின் வருடாந்தக் கூட்டம் யாழ்ப்பாணம் மத்திய கல்லூரி மண்டபத்தில் திரு. பரராசசிங்கம் தலைமையில் நடைபெற்றது. இக் கூட்டத்தில் சிர்வர்கள் தர்மீது நம்பிக்கையில்லாத் தீர்மானத்தைக் கொண்டுவரச் சிலர் வற்றுத்தினர். நிகழ்ச்சி நிரலில் அவ் விஷயம் இடம் பெறாதபடியால் அக்கோரிக்கை நிராகரிக்கப்பட்டது. எனவே காலியான ஐந்து ஸ்தானங்களுக்கு மட்டும் புதிய உத்தியோகத்தர் தெரிவு நடைபெற்றது.

**ஆசிரியர்களின் டிசம்பர் சம்பளம் வழங்கப்படுவதில் தாமதம்?**

கொழும்பு, புதன் அரசாங்க பள்ளிக்கூடங்களிலும் டைரக்டர் நிருவாகத்தின் கீழ் நடைபெற்றுவரும் பள்ளிக்கூடங்களிலும் கடமையாற்றி வரும் ஆசிரியர்கள் தமது டிசம்பர் மாதச் சம்பளத்தை 'கிறிஸ்மஸ்' பண்டிகைக்கு முன்னர் பெற்றுக் கொள்வார்களா எனத் திடமாக அறிந்து கொள்ள முடியாதிருக்கின்றனர் அரசாங்கம் இந்தப் பள்ளிக்கூடங்களைப் பொறுப்பேற்ற பின்னர் அரசாங்க உத்தியோகஸ்தர்களுக்குச் சம்பளம் வழங்கும் திகதியிலேயே இந்த ஆசிரியர்களுக்கும் சம்பளம் வழங்கும் முறை அனுசரிக்கப்பட்டது. பள்ளிக்கூடங்கள் விடுதலைபெற்றுள்ள பின்னர் குறிக்கப்பட்ட திகதிக்குத் தமது சம்பளம் வழங்கப்படுமா என ஆசிரியர்கள் சந்தேகிக்கிறார்கள். அவர்களது டிசம்பர்

மாதச் சம்பளம் எப்போது வழங்கப்படும் என்பதுபற்றிப் பள்ளிக்கூடங்கள் விடுமுறை விடு முன்னர் அவர்களுக்கு அறிவிக்கப்படவில்லை. அரசாங்க சம்பள தினம் டிசம்பர் 20-ம் திகதியாகும். 28-ம் திகதியளவில் ஆசிரியர்களுக்குச் சம்பளம் வழங்கப்படும் எனச் சில பள்ளிக்கூட அதிபர்கள் தமது ஆசிரியர்களுக்குக் கூறியுள்ளார்கள்.  
டிசம்பர் 22க்கு முன்னர் ஆசிரியர்கள் தமது சம்பளத்தைப் பெற்றுக்கொள்வதற்கான ஒழுங்குகளை கல்வி இலாகா செய்து வருவதாக இலாகா அதிகாரி ஒருவர் கூறியுள்ளார். ஆசிரியர் தொகை அதிகமாகையால் சம்பளம் வழங்குவதை இலாகா தாமதிக்ரது எனத் தெரிகிறது.

**ஜனசமூக நிலைய வருடாந்த நன்கொடை பணத்தை குறைத்ததற்கு வருத்தம்**

**கிராமசபைத் தலைவர்கள் மகாநாட்டில் தீர்மானம்**

யாழ்ப்பாணம், புதன் யாழ்ப்பாணப் பகுதியிலுள்ள ஜனசமூக நிலையங்களுக்கு அரசாங்கம் இவ்வாண்டு வருடாந்த நன்கொடைப் பணத்தைக் குறைப்பதற்கு வருத்தம் தெரிவித்தும், வழக்கம்போல அவற்றிற்கு அரசாங்கம் நன்கொடையை வழங்க வேண்டுமென்றும் கோரும் தீர்மானங்கள் யாழ்ப்பாணப் பகுதிக் கிராம சபைத் தலைவர்கள் மகாநாட்டில் நிறைவேற்றப்பட்டுள்ளன. யாழ்ப்பாணப் பகுதி கிராம சபைத் தலைவர்கள் மகாநாடு உள்

நூராட்சி உதவி அதிபர் திரு. ஏ. ஏ. ஜோசேப் தலைமையில் யாழ்ப்பாணம் சிங்கள மகா வித்தியாலயத்தில் நடைபெற்றது. இக்கூட்டத்திற்கு பெரும்பாலான கிராம சபைத் தலைவர்கள் சமூகமளித்திருந்தனர்.  
இம்மகாநாட்டில் ஸ்தலஸ்தாபன சபைகளின் புதிய சட்டங்கள் பற்றியும் கிராம சபைத் தலைவர்களின் நடைமுறை ஒழுங்குகள் பற்றியும் விளக்கிக் கூறப்பட்டதாகத் தெரிகிறது.

# கடாங்காவில் கடுஞ்சண்டை; இந்திய அதிகாரி

## பலி; 38 கடாங்காவினர், 2 கூலிகள் மாண்டனர் பிரிகேடியர் ராஜாவுக்கு நூண்பொறுப்பு

நியூயார்க், டிச. 6  
கடங்காவின் தலைநகரான எலிஸபெத்வில்லியில் நேற்று ஐ. நா. துருப்புக்களுக்கும் கடாங்கா துருப்புக்களுக்கு மிடையில் நடைபெற்ற ஒரு சண்டையில் ஐ. நா. படையைச் சேர்ந்த இந்திய அதிகாரி காப்டன் சலேரா கொல்லப்பட்டார். மற்றும் ஐ. நா. படையைச் சேர்ந்த மூவர் மாண்டனர். கடாங்கா துருப்புக்கள் 38 பேரும் கடாங்காவைச் சேர்ந்த ஐரோப்பியக் கூலிப் பட்டாள அதிகாரிகள் இருவரும் இச் சண்டையில் மாண்டனர்.

கடாங்காவில் ஐ. நா. நடவடிக்கைகளைச் செயல்படுத்தும் முழுப்பொறுப்பும் கடாங்காவிலுள்ள ஐ. நா. படைத் தளபதி பிரிகேடியர் ராஜாவிடம் ஒப்படைக்கப்பட்டுள்ளது. எலிஸபெத்வில்லி நகரில் கடாங்காத் துருப்பினர் போட்டிருந்த சாலை அடைப்பு ஒன்றை நீக்கும்படி கோரப்பட்ட பொழுதே ஐ. நா. துருப்புக்களுக்கும் கடாங்காத் துருப்புக்களுக்கும் மிடையில் கைகலப்பு ஏற்பட்டது.

ஐ. நா. படையைச் சேர்ந்த இந்திய கூர்க்காள் துருப்புக்கள் சாலை அடைப்புக்களை நாசமாக்கிவிட்டு கடாங்காத் துருப்புக்களின் தாக்குதல்திட்டத்தையும் முறியடித்தன. எலிஸபெத்வில்லி நகரின் மத்தியிலிருந்து கடாங்காத் துருப்புக்கள் ஒதுக்கப்பட்டு விட்டதாக அறிவிக்கப்படுகிறது.

கடாங்காப் படைகளிடம் நவீன ஆயுதங்களிருப்பதாகவும், ஐ. நா. படைகளிடது போர் தொடுப்பற்கு கடாங்காவின் அந்நிய படை அதிகாரிகள் போர்த்திட்டமொன்று வகுத்திருந்தது கண்டுபிடிக்கப்பட்டுள்ளதாகவும் ஐ. நா. அதிகாரியொருவர் தெரிவித்தார். கடாங்காவுக்கு மேலும் ஐரிஷ் துருப்புக்கள் விமானத்தில் அனுப்பப்படுகின்றன. கடாங்கா வெளிவிறகார மந்திரி திரு. கிம்பா வற்று வானொலியில் பேசுகையில் எலிஸபெத்வில்லி நகரகயின் னமும் தங்கள் நிரம் இதிலேயே இருப்பத வாகத்தரி வித்தார்.

### வாழைக்குலை திருடியதாக வழக்கு

மாவிட்டபுரம், புதன்  
சன்னகத்தைச் சேர்ந்த நன்னித்தம்பி பொன்னம்பலம் என்பவருக்குச் சொந்தமான ஒரு வாழைக் குலையை கள்ளத்தனமாக வெட்டிக்கொண்டு சென்றதாக நல்லதம்பி ஜெகநாதன் மேல் குற்றஞ்சாட்டி கன்னகம் பொலிசாரால் மல்லாகம் நீதிபதி திரு. வெஸ்லிடி. தாமோதரம் முன்னிலையில் தொடரப்பட்ட வழக்கில் எதிரிதான் சுற்றவாளி எனவே நீதிபதி எதிரியை இம்மாதம் 18 மீ திகதிவரை விளக்க மறியலில் வைக்கும்படி உத்தரவிட்டார். சன்னகத்தைச் சேர்ந்த ஐயம் பிள்ளை சின்னத்துரை சாட்சியமளிக்கையில் கூறியதாவது:-

இம்மாதம் 1-ம் திகதி அதிகாலை 4-30 மணியளவில் நான் எனது வீட்டில் இருந்து தோட்டம் நோக்கிச் சென்றுகொண்டிருந்தேன். வழியில் நான் சின்னையா சுப்பிரமணியம் என்பவரைச் சந்தித்தேன். நாங்கள் இருவரும் தோட்டத்தை நோக்கிச் சென்றுகொண்டிருக்கையில் எதிரி ஒரு வாழைக்குலையுடன் வந்துகொண்டிருந்தார். அவ்வாழைக்குலை யாருடையது என்று நாங்கள் கேட்டபோது அது தன்னுடையது என்று எதிரி பதிலளித்தார். "நீர் ஓர் இனம் தெரியாத ஆளாக இருக்கிறீர்" என்று நான் கேட்டபோது எதிரி வாழைக்குலையைக் கீழே போட்டுவிட்டு ஓடிவிட்டார். நான் அவரைத் துரத்திப் பிடித்தேன். எதிரியை பொலிஸ நிலையத்திற்கு அழைத்துச் சென்று பொலிசாருக்கு முறைப்பாடு கொடுத்தோம்."

இந்நிலையில் வழக்கை ஒத்திவைத்து எதிரியை விளக்க மறியலில் வைக்கும்படி நீதிபதி உத்தரவிட்டார்.

### 'புனித மடங்களை அகற்ற வேண்டாம்' வவனியா பட்டினசபை தீர்மானம்

வவனியா, திங்கள்  
வவனியாப் பட்டினசபை மாதாந்தக் கூட்டம் தலைவர் திரு. எஸ். சுப்பிரமணியம் தலைமையில் கூடியது. கதிர்காமத்திலுள்ள புனித மடங்களை அரசாங்கம் வேறிடத்திற்கு மாற்றுவதை ஆட்சேபித்து தலைவர் பேசினார். அவர் பேசியதாவது:

கதிர்காமப் புனித மடங்கள் சைவத்துக்கு அருந்தொண்டாற்றி வருகின்றன. அவை பழமைவாய்ந்தவை. உற்சவ காலங்களில் இம் மடங்கள் யாத்திரிகர்களுக்கு அரிய சேவை செய்துவருகின்றன. இவற்றை அரசாங்கம் அறிந்திருந்தும், மடங்களை வேறிடங்களுக்கு அகற்றுவது பலர் மனதையும் புண்படுத்துவதாகும்."

இம் முயற்சியை உடனடியாகக் கைவிடும்படி கோரும் தீர்மானம் ஒன்றும் நிறைவேற்றப்பட்டு, அரசாங்கத்துக்கு அனுப்பிவைக்கப்பட்டது.

## யாழ்ப்பாண ஆஸ்பத்திரியில் மோசமான சுகாதார நிலை கிருமிகளை உற்பத்தி செய்யும் மலசல கூடங்கள்

யாழ்ப்பாணம், புதன்  
யாழ்ப்பாணம் அரசினர் ஆஸ்பத்திரித் தேரீர்ச் சாலையின் மலசல கூடமும் பிரசவத்திற்குமுன் தாய்மாரை அனுமதிக்கும் மருத்துவசாலையின் மலசலகூடமும் மிக அவலநிலையில் இருப்பதாகத் தெரிகிறது.

இவ்விரு சாலைகளிலும் வடிகால் வசதிகள் உள்ள மலசல கூடங்கள் உண்டு. மாரிமழையுடன் வடிகால் குழிகளுள் நீர் நிரம்பி முன்சென்ற வழியே அழுக்குநீர் பாய்ந்து சாலைக்குள்ளே வரக்கூடிய நிலைக்கு வந்துவிட்டது. தாய்மாரின் மருத்துவச்சாலையில் நோயாளருக்குத் தெரல்லை விளைவிக்கக்கூடிய நிலையில் வடிகாலுக்குரிய கூடங்களினுள் வானி வைத்து மலஞ்சேர்க்கப்படுகிறது. இக்கூடங்களுக்குப் புறம்போக்கான பாதையில்லாததனால் மருத்துவசாலைக்கூடாகவும் நோயாளியின் படுக்கைகளுக்கிடையாகவும் மலத்துடன் வாளிகளைக் கொண்டு செல்லவேண்டிய தீர்ப்பந்தம் ஏற்பட்டிருக்கின்றது. இது ஆஸ்பத்திரி நிர்வாகிகளுக்குப் பெரிய தலைவலியைக் கொடுத்திருக்கிறது.

இந்த ஆஸ்பத்திரியின் ஒரு எல்லையிலுள்ள இவ்விரு கட்டடங்களுக்கும் ஒரு எல்லை விக்கடோரியா வீதியாகும். இவ்வீதி உயரமாயும், ஆஸ்பத்திரிக் கட்டடங்கள் பதிவாள சிலத்திலிருப்பதாலும் மழைநீர் வீதியிலிருந்து இக்காணிகளுக்குப் பாய்ந்து வடிகால்களின் சில பகுதிகளே தெரிபாதவாறு மண்ணினால் முடியிருக்கிறது. அதனால் எந்த அழுக்குநீரும் வெளியிற் போகமுடியாத தேங்கி நிற்கின்றது. இவ்விடங்களில் அதிக கிருமிகள் உற்பத்தியாகின்றன.

## வீட்டுப் பிரச்சினையைத் தீர்க்க வீடமைப்புக் கார்ப்பரேஷன் கமிஷனா ஆலோசனை

கொழும்பு, செவ்வாய்  
"வீடமைப்பு அங்கீகார முள்ள ஒரு திட்டமாக நிதி அமைச்சினால் ஏற்றுக் கொள்ளப்படல் வேண்டும்."

இவ்வாறு உணவுக் கமிஷனர் திரு. ஆர். எல். அர்னோல்டா வீடமைப்பு விசேஷ கமிட்டிக்கு ஆலோசனை கூறியுள்ளார். திரு. அர்னோல்டா வீடமைப்புக் கமிட்டிக்கு மேலும் கூறியுள்ளதாவது: வீடு கட்டுவதற்கு அதிகமான முலத்தனம் தேவைப்படுகிறது. வீடமைப்பு அங்கீகரிக்கப்பட்ட ஒரு திட்டமாக ஏற்றுக் கொள்ளப்படாவிட்டால் மிகக் குறைந்த மக்களே பணத்தைச் செலவு செய்து வீடு கட்ட முற்படுவார்கள். வீடமைப்புத் திட்டம் அங்கீகரிக்கப்பட்டு ஒரு திட்டமாகினால் அது அநேக மக்கள் வீடுகட்டுவதற்கு ஒரு தூண்டுகோலாக அமையும்.

சிறிய வீடுகளிலிருந்து கிரமமாக வாடகை பெற்றுக் கொள்வது கஷ்டமாகையால் சிறிய வீடுகளை மக்கள் கட்ட விரும்புவதில்லை எனவும் சிறிய வீடுகள் அமைக்கும் பழக்கம் அதனாலேயே மிகக் குறைவாக இருக்கிறது எனவும் திரு. அர்னோல்டா கூறியுள்ளார். சிறிய வீடுகளில் வாடகைக்குத் தங்குபவர்கள் தமது வாடகைப் பணத்தைக் கிரமமாகச் செலுத்துவதற்கான திட்டமொன்றைத் தேசிய வீடமைப்புக் கமிஷனர் ஒழுங்கு செய்ய வேண்டும் எனவும் திரு. அர்னோல்டா ஆலோசனை கூறியுள்ளார்.

வீடமைப்புக் கார்ப்பரேஷன் ஒன்று அமைக்கப்பட்டால் நல்லது என திரு. அர்னோல்டா ஆலோசனை கூறியுள்ளார். இத்தக கார்ப்பரேஷன் வீடுகட்டத் தேவையான பொருள்களை உற்பத்தி செய்யக்கூடியதாகவோ இறக்குமதி செய்யக்கூடியதாகவோ இருக்க வேண்டும்.

## 'காசநோயாளருக்கு பொருள்களையே வழங்குங்கள்!'

— டாக்டர் ஜே. எச். ஜியூரியா  
கொழும்பு, செவ்வாய்  
"காசநோயாளர் மீது செலவு செய்வதற்கென வழங்கப்படும் பணம் வேறு தேவைகளுக்கு உபயோகிக்கப்பட்டுள்ளன. எனவே காசநோயாளருக்கு வழங்கும் உதவியைப் பணமாக அல்லது பொருளாக வழங்குங்கள்."

இவ்வாறு காசநோய் தடுப்புச் சங்கத் தலைவர் டாக்டர் ஜே. எச். எப். ஜியூரியா "காசநோய் பிரச்சினை" என்னும் பொருள் பற்றி அகில இலங்கை முஸ்லிம் இளைஞர் சங்க மேல் மாகாணக் கிளையின் மகாநாட்டில் பேசும் போது கூறினார்.

டாக்டர் ஜியூரியா -மேலும் கூறியதாவது:-  
"காசநோயை சில மாதங்களிலேயே முற்றற மாற்றிவிட

லாம். எவராவது, தமக்குக் காசநோய் இருக்குமோ என்று சந்தேகப்பட்டால் தம்மை உடனடியாக 'எக்ஸ்ரே' எடுத்துக் கொள்ள வேண்டும். தேச செளக்கியத்தை அறிந்துகொள்ளுவதற்கு அதுவே ஒரு 'பாஸ்போர்ட்' போன்றது. சேரிப் புறங்களில் வசிக்கும் ஏழைகளுக்குத்தான் காசநோய் வரும் என நாம் நினைத்து விடக்கூடாது. ஏழைகள், பணக்காரர் யாவரையுமே காசநோய் பீடிக்க முடியும். ஆனால் காசநோய் கண்ட ஆரம்ப காலத்தில் பெரும்பாலான காசநோயாளரிடமும் நோயின் அறி குறிகள் காணப்படுவதில்லை."

## 'மக்மோகன் எல்லையைத் தாண்டினால் விரட்டுவோம்' சீனர்களுக்கு நேரு எச்சரிக்கை

புதுடில்லி, டிச. 6  
"மக்மோகன் எல்லைக் கோட்டைத் தாண்டிச் சீனத் துருப்புக்கள் இந்தியப் பிரதேசத்துக்குள் நுழைந்தால் அவைகளை எதிர்த்துச் சண்டை செய்து விரட்டியடிப்போம்" என்று பாரதப் பிரதமர் நேரு நேற்று லோகசபையில் அறிவித்தார். "போதிய ஆயத்தமில்லாமல் போர் நடவடிக்கையிற்றங்குவது விவேகமான

செயலல்ல. பாதுகாப்புக்காகச் செய்யும் காரியங்கள் பயனளிக்கக்கூடிய முறையில் செய்யப்படவேண்டும்" என்று ஸ்ரீ நேரு கூறினார். "பஞ்சசீலக் கொள்கைதான் உலகில் சிறந்த கொள்கை என்பதில் சந்தேகமில்லை. இக்கொள்கை நெறியை சீனா பின்பற்றி நடக்கவில்லையென்பதை நான் ஒப்புக்கொள்கிறேன்" என்று ஸ்ரீ நேரு சொன்னார்.

## அபாயஇலக்குகளுக்கு பாரதத் துருப்புக்கள் கோவாவில் அடக்குமுறை தீவிரமாகியுள்ளது

புதுடில்லி, டிச. 6  
பாரதத்திலுள்ள போர்ச்சுக்கல் திட்டிகளான கோவா, டாமன், டையூ ஆகிய இடங்களில் அடக்குமுறை நடவடிக்கைகள் தீவிரமாக்கப்பட்டுள்ளதாக தகவல் கிடைத்திருக்கிறது. தென்று இந்திய வெளிவிவகார இலாகா அதிகாரியொருவர் தெரிவித்தார். டாமன் பகுதிக்குச் சமீபத்தில் சென்ற இந்திய கப்பல்கள் மீதும் மீன்பிடிப்பட்டுகின்றமீதும் போர்ச்சுக்கலியைச் சிப்பாய்கள் கட்டதாகவும் ஆனால் சேதமெதுவுமில்லையென்றும் அந்த அதிகாரி தெரிவித்தார். டாமனில் மக்கள் போக்கு வரத்துத் தடைப்பட்டுள்ளதாகக் கூறப்படுகிறது. கடற்கரைப் பகுதியில் மாலை நேரத்துக்குப் பின்னர் பொதுமக்கள் உலாவுவதற்குத் தடை விதிக்கப்பட்டுள்ளது.

கோவா, டாமன், டையூ ஆகிய இடங்களில் போர்ச்சுக்கலியின் ராணுவ முஸ்திபு காரணமாக அபாய இலக்குகளுக்கு இந்தியத் துருப்புக்கள் பாதுகாப்பு நடவடிக்கைக்காக அனுப்பப்பட்டுள்ளன.

## அங்கத்தினர்கள் மீது ஒழுங்கு நடவடிக்கை

கொழும்பு, செவ்வாய்  
இரத்தினபுரியில் நடைபெற்ற ஸ்ரீலங்கா சுதந்திரக் கட்சி மகாநாட்டில் கலந்து கொள்ளத் தவறிய பாராளுமன்ற அரசாங்கக்கட்சி அங்கத்தவர்கள் அதற்குரிய காரணத்தைக் கூறவேண்டும் எனக் கோரப்பட்டுள்ளார்கள்.

ஸ்ரீலங்கா சுதந்திரக்கட்சியின் மகாநாடுகளில் கலந்துகொள்ளாத அதன் அங்கத்தவர்களை பல செனட்டர்களும், எம்.பி.க்களும் கண்டித்துள்ளனர். இரத்தினபுரி சுதந்திரக் கட்சி மகாநாட்டை சிறப்புறச் செய்வதில் சில எம்.பி.க்கள் அதிக சிரத்தை எடுத்துக்கொள்ளவில்லை என்ற மற்றுமொரு விஷயம் பற்றியும் எதிர்வரும் கட்சிக் கூட்டத்தில் எழுப்பப்படும் என்றும் நம்பப்படுகிறது.

மணி வாக்கு

“பேசுவதற்கு விஷயம் இல்லாதபோது மௌனம் சாதிப்பதுதான் மிகவும் சிறந்தது.”

ஈழநாடு

EELA NADU

யாழ்ப்பாணம் பிலவ ஆண்டு கார்த்திகை 122 உ (7-12-61)

EELA NADU: National Tamil Daily Post Box 49, Jaffna. Telegrams EELA NADU Jaffna. Phone: 389.

இரத்தினபுரி தீர்மானம்

இலங்கையிலே வேலையில் லாக் கஷ்டத்தை தீர்ப்பதை மிக அவசரமானதாகக் கொண்டு, அரசாங்கம் தீவிர ஆலோசனைகளைச் செய்துவருகின்றது. இதற்காக ஒரு விசேஷ கமிட்டியும் நியமிக்கப் பெற்றுள்ளது. வரவேற்கத்தக்க இம்முயற்சிகள் கூடுமான வெற்றிபெற வேண்டுமென்பதில் கருத்து வேற்றுமை இருக்கமுடியாது. ஆனால் இந்தப்பிரச்சினையைத் தீர்க்கும் முயற்சியில் யாருக்கும் தீங்கு ஏற்படாமல் பார்த்துக் கொள்ளுவதுடன் நாட்டில் பொருள் உற்பத்தி பெருகவும் வழி செய்யவேண்டும். இரத்தினபுரியில் கூடிய பூர்வீகாசுதந்திரக் கட்சி மகாநாடு செய்துள்ள ஒரு தீர்மானத்தில், தோட்டங்களில் இனி காலியாகும் வேலைகளுக்கு 100க்கு 50 வீதம் சாத்யமான வரை இலங்கையரையே நியமிக்க வேண்டுமென்று அரசாங்கத்தைக் கேட்டிருக்கிறார்கள். அம்மகாநாடு செய்துள்ள இரத்தினபுரியில் நடத்த அரசாங்கம் அவசரப்பட்டு தீவிர நடவடிக்கை எடுக்கக் கூடாது அப்படி எடுப்பதாயின், அது பலருக்கு விளம்புசெய்யவதுடன், இலங்கையின் பொருளாதாரமும், பொருள் உற்பத்தியும் பெரிதும் பாதிக்கப்படும் கூடும்.

சுதந்திரம் பெற்ற இலங்கையில் இலங்கையருக்கே முதலில் வேலையளிக்க வேண்டுமென்ற யோசனை, மேலெழுந்தவாரியாகப் பார்ப்பவர்களுக்கு மிக நியாயமாகத் தோன்றலாம். ஆனால் அப்பகுதியில் குடியேறி, காட்டை அழித்து, பொன் கொழிக்கும் பூமியாகச் செய்த லட்சக்கணக்கானவர்கள் இலங்கையரை அல்லவா என்ற பிரச்சினை இன்னும் முடிவாகத் தீர்மானிக்கப்படாமலுள்ளது. இது தீர்க்கப்படும் வரை அவர்களைப் பாதிக்கக் கூடிய புதிய நடவடிக்கை எதுவும், இந்தியாவைக் கலந்துகொள்ளாமல் எடுப்பதில்லை என்று இலங்கை அரசாங்கம் ஒப்புக் கொண்டிருக்கின்றது.

மேலும் ஒரு நாட்டில் குடியேறிய தொழிலாளர் தொடர்ந்து ஐந்து வருடம் வசித்தால், அவர்களுக்குப் பூரண பிரஜா அரசியல் உரிமைகளை அளிக்க வேண்டுமென்று சர்வதேச தொழில் ஸ்தாபனம் தீர்மானித்துள்ளது. அப்படிப் பார்க்கையில் தோட்டங்களில் பிறந்து, பல தலைமுறைகளாக வசித்து வருபவர்கள் அனைவரும் இலங்கையரே. இந்நிலையில் அவர்களை இலங்கையரல்லாதார் என்று கருதி அவர்களுக்கு வேலை அளிக்க மறுத்து ஒதுக்குவது சர்வதேச கோட்பாட்டுக்கும் மாறாகும்.

இலங்கையில் பொருள் உற்பத்தியைக் கூடுமானவரை அதிகரிக்க வேண்டிய சமயம் இது. உழைப்பாளர்கள் பொருள் உற்பத்தியைப் பெருக்குபவர்கள். அவர்களே நாட்டின் உண்மைச் செல்வங்கள். அவ்வழைப்பாளரை வேற்றுமைப்படுத்தி ஒதுக்குவது நாட்டுக்கே நஷ்டம். தோட்டங்களிலும் ஏற்கனவே வேலையில் லாக் கஷ்டம் அதிகரித்து வரு

அணு ஆயுத சோதனையில் அமெரிக்காவும் ரஷ்யாவும்

டாக்டர் மல்லசேகரா கருத்து

ஐக்கியநாடுகள் சபையில் இலங்கைத் தூதுவராகப் பணியாற்றும் திரு. ஜி. பி. மல்லசேகரா ஐ. நா. நிருபர் திரு. லூயிஸ் ஹலாஸுக்கு அளித்த பேட்டியின் தமிழாக்கம் இது.

“நான் போதியகாலம் ரஷ்யாவில் கழித்து அவர்களின் வழிமுறையையும், ஐ. நா. வின் பால் அவர்கள் கொண்டுள்ள கருத்தினையும் நன்கறிந்தேன். ஐ. நா. வுக்கும் அடிக்கடி விஜயமளித்துள்ளேன். அமெரிக்கர்களையும் விளங்கிக் கொண்டேன். எனது எளிய வாழ்வின் மூலம் இரு நாடுகளுக்கு மிடையே பரஸ்பரம் விளங்கிக் கொள்ளும் தன்மையை ஏற்படுத்தவே இங்குள்ள இப்போது முனைந்துள்ளேன். இதன்மூலம் இருவருக்குமிடையேயும் சார்ந்து நின்று வருவேன்.”

ரஷ்யர்களுக்கும் அமெரிக்கர்களுக்குமிடையே ஓரவஞ்சனைப் போக்கினைக் கண்டேன். எடுத்துக்காட்டாக, சோவியத் யூனியன் நடத்தும் அணு ஆயுத சோதனையை அமெரிக்கர்கள் அவர்கள் உலகைக் கைப்பற்ற நடத்தும் சோதனையாகவே கருதுகின்றனர். இருந்தபோதிலும் சோவியத் மக்கள் அவர்களது பலத்தின்மூலம் ஐ. நா. நிராயுதபாணிகளாகமாட்டார்கள் என்பதையும் நன்கு அறிந்தே உள்ளேன். எவ்வாறாயினும் சிறு சிறு கோஷ்டிகள் எல்லாவற்றையும் உண்மையிலேயே கைப்பற்ற முனைவதைக் கண்டேன். இருநாடுகளுக்கு மிடையே யுத்தப்பீட உண்டு. சமமான முறையில் அமைதி காணவும் விழைகின்றனர் தவறுகள் மலிந்துள்ள போதிலும் கிழக்கு மேற்கு தகராறுகளில் மனக்கசப்பையே காட்டிவிழைகிறேன். காலனி ஆட்சி எங்கெங்கு நீடிக்கிறதோ, அங்கெல்லாம் அது உடனடியாக ஒழிக்கப்படவேண்டுமென்பது இலங்கையின் கருத்து. இல்லையெனில் தக்க பரிசாரம் தேடவேண்டும். அவற்றைக்கையாள்வதில் தாமதிக்கலாகாது. காலனி ஆட்சி குறித்து ஆபிரிக்கர்களின் போக்கு ஆசிய மக்களின் போக்கைக் காட்டிலும் வலியதாகும். இப்பிரச்சினைக்கு ஆசியாவைக்காட்டிலும் ஆபிரிக்காவில் ஜீவன் அதிகமுண்டு. அண்மையில் நடைபெற்ற பெல்கிரேட் மகாநாட்டில் நேரு குறிப்பிட்ட உலக அமைதிக்கான மக்கள் முன்வரவேண்டும் என்ற கருத்தினைக் குறிப்பிடவிரும்புகின்றேன்.

சுயதேவை நிர்ணயத்திட்டம்

சுயநிர்ணயத்திட்டம் ஐ. நா. வின் வழிமுறைகளில் பிரதானமானது. இது கனவாகாமல் நனைவாகுமானால் ஒவ்வொரு நாடும் அது விரும்பும் வகையில் மக்களே அவர்களுக்கேரிய அரசை அமைத்துக்கொள்ளுவர். அதற்கேற்ப பொருளாதார முறையும் அமையும். ஐ. நா. பற்றியும் இங்கு குறிப்பிடுவது நன்று. அது சக்திவாய்ந்த நிறுவனமாகும். அத்துடன் உலகக்கருத்தை வெளியிடும் உன்னத நிறுவனமாகவும் அது விளங்குகிறது. இலங்கை நடுநிலைமை வகிக்கும் ஒரு நாடு என்பதை காலஞ்சென்ற பிரதமர் பண்டாரநாயக்காவின் கருத்தின்மூலம் தெரிவிக்க விரும்புகின்றேன்.

“ஆசிய, ஆபிரிக்க, லத்தீன் அமெரிக்க நாடுகளில் பெரும்

பாலானவை கெடுபிடி யுத்தத்தினின்றும் தங்களைக்காப்பாற்றிக்கொள்ள விழைகின்றன. நமது சொந்தநாட்டு நடவடிக்கைகளுக்கு ஏற்பவே நாம்

நமது தலைவியை பொருளாதார, அரசியல் வாழ்வில் நிரணயம் செய்து கொள்ளுதல் வேண்டும்.”

‘தமிழுக்கு கால்மணிநேரம் கொடுங்கள்’ கொழும்பு தமிழ்ச்சங்க விழாவில் பண்டிதர் இரத்தினம் உரை

கொழும்பு, செவ்வாய் “கொழும்புமாநகரிலும் பிற இடங்களிலும் அரசாங்க உத்தியோகத்திலும் பிற அலுவல்களிலும் ஈடுபட்டிருக்கும் தமிழ் மக்கள் தம் ஓய்வு நேரங்களிலே சிறந்த தமிழலக்கிய நூல் ஒன்றினை யாகுதல் படித்தால் தமிழறிவையும் தமிழ் உணர்வையும் பெறலாம். இலக்கியச் சுவையைத் துய்ப்பதற்கும் வாய்ப்புண்டாகும்” என்று கொழும்புத் தமிழ்ச்சங்கத்தின் பத்தொன்பதாவது ஆண்டு நிறைவு விழாவில் பண்டிதர் திரு. கா. பொ. இரத்தினம் தலைமை வகித்துப் பேசுகையில் கூறினர்.

அவர் மேலும் பேசியதாவது:- சீட்டாட்டம், பயனற்ற கதைகளை வாசித்தல் முதலியவற்றால் அடையும் பயனிலும் இன்பத்திலும் பார்க்க ஒரு இலக்கிய நூலைக் கற்பதால் மிகுந்த இன்பத்தையும் உயர்ந்த உணர்வையும் அடையும் என்பது உண்மை.

நெற்காணிச் சட்ட அமுல்

கொழும்பு, புதன் 1962-ல் பெருந்தொகையான நிலப்பரப்பை நெற்காணியாகக் குவதற்கு காணி விவசாய நிர்ப்பாசன இலாகா முயற்சிகள் செய்துவருகிறது. நெற்காணிச் சட்டத்தையும், தானிய இன்குரன்ஸ் சட்டத்தையும் அமுல் செய்வதை விஸ்தரிப்பதெனக் காணி விவசாய இலாகா தீர்மானித்துள்ளது. இதனால் பெருந்தொகையான விவசாயிகள் காணியில் நெற்பயிர் செய்கை பண்ணப்பட்டிருக்கிறது.

நெற்காணிச் சட்டத்தின் கீழ் இப்போது 513,000 ஏக்கர் நிலங்களில் நெற்பயிர் செய்கை பண்ணப்பட்டிருக்கிறது. “நெற்காணிச் சட்டம் அமுல் நடத்தப்படும் பின்வரும்மாவட்டங்களில் பயிர் இன்குரன்ஸ்திட்டம் அடுத்தவருடத்தில் இருந்து அமுலுக்குக்கொண்டு வரப்படவிருக்கின்றது: குருநாகல், அநுராதபுரம், அம்பாறை, மட்டக்களப்பு, கொழும்பு, கருத்துறை, வவனியா, அம்பாந்தோட்டை, இரத்தினபுரி, கேகாலை.

விமானிகளை விடுவிக்க முயற்சி

புதுடி, லீ. டி. ச. 5 பகை நாகர்களிடம் சிக்கியுள்ள 4 விமானிகளை விடுவிக்கும் முயற்சிகள் நடைபெற்று வருகின்றன என்று திரு. வி. கே. கிருஷ்ணமேனன் லோகசபையில் கூறினார்.

இலக்கிய வகுப்பு

“கொழும்பிலுள்ள அன்பர்கள் கொழும்புத் தமிழ்ச்சங்கத்தின் ஆதரவில் நடைபெறும் இலக்கிய வகுப்பிலே சேர்ந்து கற்கும் வாய்ப்பினைப் போதியளவுக்குப் பயன்படுத்தாமலிருக்கிறார்கள். தமிழ் மக்கள் கவனிக்க வேண்டிய தலைமையான பணி ஒன்றும் இருக்கிறது” என்று குறிப்பிட்ட பண்டிதர் திரு. கா. பொ. இரத்தினம் இலங்கையிலே நூற்றுக்கு மேற்பட்ட தமிழ்க் கல்வெட்டுக்கள் உள்ளன. இவற்றுள் ஒன்று மட்டுமே அச்சிட்டு வெளியிடப்பட்டுள்ளது. மற்றவைகளை வெளியிடுவதற்கு கொழும்புத் தமிழ்ச்சங்கம் போன்ற நிலையங்கள் உடனே முயலுதல் வேண்டும் என்றும் கூறினார்.

இரு நே பாடசாலைகள்

காலி, புதன் பாடசாலைகளில் ஏற்பட்டுள்ள இட நெருக்கடியை நீக்குவதற்காக தென்மாகாணத்திலுள்ள இரண்டு பிரதான பாடசாலைகளில் இரண்டு நேர வகுப்பு நடத்துமாறு கல்வி மந்திரி ஜனப் பதியுதீன் மன்றமுதலியோசனை கூறியுள்ளார். ஆலிந்தாக் கல்லூரிக்கும் ‘ரிச்மண்ட்’ கல்லூரிக்கும் அவர் இந்த யோசனையைத் தெரிவித்துள்ளார். இவ்விரண்டு பாடசாலை அதிபர்களையும் இரண்டு நேரப்பள்ளிக்கூடம் நடாத்துமாறு அப்பள்ளிக்கூட அதிபர்களைக் கேட்டுக்கொள்ளுமாறு தென்மாகாண உதவி வித்தியாதிபதிக்கு கல்வி மந்திரி செய்தி அனுப்பியுள்ளார்.

“சௌதலண்ட்ஸ்” நிள் பன்ட்ஸ்” என்னும் இரண்டு மகளிர் பள்ளிக்கூடங்களையும் இரண்டு நேரப்பள்ளிக்கூடம் நடத்துமாறு அறிவித்தல் அனுப்பும்படி உதவிவித்தியாதிபதியைக் கல்வி மந்திரி கேட்டுள்ளார். பிரதானப் பள்ளிக்கூடங்கள் நான்கும் டைரக்டர் நிருவாகத்தின் கீழ் உள்ள பள்ளிக்கூடங்களாகும்.

அவர்களும் செலுத்தவேண்டும்

கொழும்பு, செவ்வாய் வெளிநாடுகளிலுள்ள இலங்கைத் தூதராலயங்களில் சேவை செய்யும் அதிகாரிகள் யாவரும் அவர்களுடைய சம்பளம், அலவன்ஸ் ஆகியவைகளிலிருந்து 4 சதவிகித தேசிய அபிவிருத்தி வரியைச் செலுத்த வேண்டுமென்று உள்நாட்டு வருமானவரி இலாகாக்கமிஷனர் உத்தரவு பிறப்பித்துள்ளார்.

ஐயாறன் எழுதுவது

இந்தியாவிலிருந்து திரும்புகையில் என்ன வாங்கி வந்தேன் தெரியுமா? சொல்லுங்கள் பார்க்கலாம். புனி!

இதைக் கேட்டதும் தென்னிந்தியாவின் கதை உங்களுக்கு ஞாபகம் வரலாம். அரசனைப் பார்க்க, பலரும் எழுமிச்சம்பழம் கொண்டு வந்து கொடுத்த மரியாதை செலுத்தினர். தென்னிந்தியாவிலே ஒரு துணிமுட்டையைமன்னர் முன்வைத்து வணங்கினார். அத்துணியை அவிழ்த்துப் பார்த்ததில் உள்ளே ஒரு நீண்ட புனியம் பழமிருந்தது! மன்னரை இப்படி அவமதிக்கலாமா என்று கேட்டதற்கு ராமன், எழுமிச்சையைவிட புனியே சிறந்ததென்றும் இது “உருட்சிக்கு நீட்சி, புனிப்புக்கு விளப்பன்” என்றும் கூறியதும், மன்னர் உள்ளிட்டுப் பலரும் சிரித்ததாகக் கதை.

புனி வருகிறது, புனி வருகிறது என்று பேப்பர் செய்திகள் கூறுகின்றன. ஆனால் மார்க்கெட்டிலே அது இருக்கும் இடம் தெரியவில்லை. ஒரு ராத்தல் புனி 5 ரூபாய் விற்குதாயும், இப்போது எவ்வளவு கொடுத்தாலும் அது கிடைப்பதில்லை என்றும் நண்பர் கூறுகிறார்.

இந்தியாவில் ஒரு விசை அதாவது முன்றை அரைக்கால் ருத்தல் புனி வீலை ஒரு ரூபாய் 60 சதம். புதுப் புனிதை, மாசி மாதத்தில் வரும். பிரகு வீலை மேலும் குறையக் கூடும். தமிழ் நாட்டில் புனிப் பஞ்சம் ஏற்பட்டபோது ஒரு விசை இரண்டரை ரூபாய் வரை விற்கலாம். அவ்வளவுதான். ஆனால் இலங்கையிலே ஒரு ருத்தல் ஐந்து ரூபாய் விற்பதாக, அங்கிருந்த கடைக்காரரிடம் கூறியதும், அவர் திகைத்துவிட்டார்.

‘அப்படியானால் அதிகம் வாங்கிப் போங்களேன்’ என்று யோசனை கூறினார் அவர். ஆனால் இங்கே நமது அருமை அமைச்சர்கள், புனிக்கு இறக்குமதித் தடை போட்டு புனி வராமல் இலங்கையைக் காப்பாற்றி வருகிறார்கள். அப்படி இருக்க புனியைக் கொண்டு வர கல்டம்ஸ் புனிகள் (தப்பு) புனிகள் தடுத்து பறிமுதல் செய்துவிட்டால் என்ன செய்யிறது என்று தயங்கி, சிரிதளவே வாங்கினேன்.

தனியே ஒரு சின்னப் பையின் அடியில் புனியை வைத்து மேலே, வேறு துணி மணிகளை வைத்து முடிப் பயந்து பயந்து கொண்டு வந்தேன். திருச்சி விமான கல்டம்ஸ் புனிகள், பையைப் பிரிக்காமலே “சாக்மார்ச்” போட்டு பாஸ் செய்து விட்டார்கள். முதல் கல்டம் தப்பியாயிற்று.

அடுத்த கல்டம் பலாலியில். கல்டம்ஸ் அதிகாரி வந்ததும் நெஞ்சு பட பட என்று அடித்தது. மனம் ‘பக் பக்’ என்று துடித்தது. அனால் அந்த அதிகாரியோ, அந்தப் பையைத் திறக்காமலே பாஸ் செய்து விட்டார்.

அட்டா! இப்படித் தெரிந்திருந்தால், அதிகமாக புனியைக் கொண்டு வந்திருக்கலாமே என்று தோன்றியது! இங்கு வந்ததும், ஓட்டலில் இட்டலிக்கு ஊற்றிய சாம்பாறில் புனிப்பே இல்லை, ‘சப்’ என்று இருந்தது. புனி இல்லாப் பத்தியத்தை அருமை அமைச்சரின் தயவு காரணமாக நம்மில் பலரும் பலமாத காலமாக அனுஷ்டித்து வருகிறோம். அதவும் கூட ஒருவிதத்தில் நல்லதுதான் என்கிறார் என் வைத்திய நண்பர்.

# யாழ்ப்பாணத்தில் மரவரி

## முறைஒழிக்கப்படும்

அமைச்சர் தகவல்

கொழும்பு, புதன் யாழ்ப்பாணத்தில் இப் பொழுதுள்ள மரவரி முறை ஒழிக்கப்படுமென்று உள் நாட்டு, கைத்தொழில், கலாசார அமைச்சர் திரு. மைத்ரி பாலசேனநாயக்கா பௌத்த காங்கிரஸ் தூதுகோஷ்டியை யொன்றிடம் தெரிவித்தார்.

இரண்டு தடவைகளுக்கு மேலும் ஒருவர் மதுவெறியில் ஓழுகீனமாக நடந்தால் அவருக்கு கசையடி கொடுக்கக் கூடியதாக சட்டம் திருத்தப் படவிருக்கிறது.

அகில இலங்கை பௌத்த காங்கிரஸ் தூதுகோஷ்டியைச் சென்ற திங்கட்கிழமை சந்தித்துப் பேசிய பின் மதுவெறியில் ஓழுகீனமாக நடப்பவர்களுக்கு கசையடி கொடுக்கக் கூடிய விதமாகச் சட்டத்தைத் திருத்தவேண்டுமென்று அரசாங்கத்துக்குச் சிபார்சு செய்வதென உள்நாட்டு கலாசார அமைச்சர் மைத்ரிபாலசேனநாயக்கா தீர்மானித்தார்.

மது அருந்தும் பழக்க முடையவர்களுக்கு 'பர்மிட்' வழங்கும் முறையை அமுலுக்குக் கொண்டுவருவதில் பல சிரமங்களிருப்பதாகவும் பர்மிட் முறை நிலையை மேலும் மோசமாக்கக் கூடுமென்றும் அமைச்சர் தூதுகோஷ்டியிடம் தெரிவித்ததாக அறியப்படுகிறது.

### சிதம்பரத்தில் நாவலர் நீளவுவிழா

சிதம்பரம், டிச. 5 சிதம்பரம் ஆறுமுகநாவலர் சைவப்பிரகாச வித்தியாசாலை யின் ஸ்தாபகரான யாழ்ப்பாணம் நல்லூர் ஆறுமுகநாவலர் பெருமானின் நினைவு நாள் விழா கவரப்பட்ட மண்டல காங்கிரஸ் கமிட்டித் தலைவர் ஸ்ரீ வி. எம். ஜி. மாரியப்பவாண்டையார் வழங்கிய நன்கொடையால் கொண்டாடப்பட்டது.

சுமார் 1000 மாணவமாணவிகள் ஆசிரியர்கள் கூடி நாவலர் திருவுருவப்படத்துடன் சேக்கிழார் கோயிலிருந்து ஊர்வலம் வந்தனர்.

அன்னமலைப் பல்கலைக் கழக துணைவேந்தர் ஸ்ரீ வி. சுப்பிரமணியநாதர் தலைமையில் பாராட்டுவிழா நடைபெற்றது.

வித்தியாசாலையின் பொறுப்பாளர் ஸ்ரீ தி. க. இராசேசுவரன் எல்லோரையும் வரவேற்றார்.

ஸ்ரீ மீ. ப. சோமசுந்தரம் (சோமு) பேசுகையில் நாவலர் பெருமான் இந்துமதம் குன்றிய காலத்தில் சுமார் 100 ஆண்டுகளுக்கு முன் இலங்கையில்

### தோட்டத் தொழிலாளி அடித்துக் கொலை

நாவலப்பிட்டி, செவ்வாய் கொத்தமலி 'சூயின்ஸ்பேக்' தோட்டத்தைச் சேர்ந்த தொழிலாளியான வி. ராமசாமி என்பவர் நேற்று அடித்துக் கொல்லப்பட்டார்.

இதுசம்பந்தமாக எஸ். துரைசாமி என்பவர் சந்தேகத்தின் பேரில் காவலில் வைக்கப்பட்டுள்ளார்.

தோன்றி இந்துமத வளர்ச்சிக் காகவே தன்னுடைய வாழ்க்கையை நடத்தி வந்தவர் என்றும், நாவலரை சமயகுரவர் நால்வரில் 6-வது குரவர் என்று கூறவேண்டும் என்றும் கூறினார்.

"சாகித்தியகர்த்தா" ஸ்ரீ வி. வி. சுவர்ணவெங்கடேசதீக்ஷதர் தலைமையில் 28-ம் தேதி நடைபெற்றுள்ள நாவலர் கீர்த்தனைப் பாடல் போட்டியில் கலந்து வெற்றிபெற்றுள்ள சங்கரன், டி. வி. ராஜம், சலோசன முவர்களுக்கும் முறையே ரூபாய் 15-ம் வெள்ளிப்பதக்கங்களும், இராதாகிருஷ்ணனுக்கு ரூபாய் 10-ம் வெள்ளிப்பதக்கம் இரண்டாம் பரிசாகவும் மற்றும் பல மாணவர்களுக்கு பல பரிசுகளையும் விழா விள் தலைவர் ஸ்ரீ வி. சுப்பிரமணிய நாதர் வழங்கினார்.

## ரஷ்யாவிலிருந்து சீனி இலங்கை பெற்றுக்கொள்ளும்

கொழும்பு, புதன் அடுத்த ஆண்டின் முற்பகுதியில் இலங்கை 100,000 தொன்களுக்கு மேற்பட்ட தொகையான சீனியை ரஷ்யா விடமிருந்தும் கிழக்கு ஐரோப்பிய நாடுகளிலிருந்தும் பெற்றுக் கொள்ளும். இலங்கையின் பிரதான உற்பத்திப் பொருள்களாகிய ரப்பர், தேங்காய், தேயிலை ஆகியவற்றை இந்த நாடுகளுக்கு அனுப்பி வைத்து அவற்றுக்குப் பதிலாகவே சீனியை இந்த நாடுகளிலிருந்து

இலங்கை பெற்றுக்கொள்ளும் இப்போது இலங்கை பிரேஸ்லில் கியூபா ஆகிய நாடுகளிலிருந்து சீனி இறக்குமதி செய்கிறது. ரஷ்யா கிழக்கு நாடுகளிலிருந்து இறக்குமதி செய்வதனால் பிரேஸ்லில், கியூபாவிலிருந்து சீனி இறக்குமதி செய்வதை இலங்கை கைவிடமாட்டாது.

இலங்கைக்குப் புதிதாக சீனி அனுப்பிவைக்க விருக்கும் கிழக்கு ஐரோப்பிய நாடுகள், ருமேனியா, பல்கேரியா, கிழக்கு ஜெர்மனி ஆகியவையாகும். செக்கோஸ்லோவியா, போலந்து ஆகிய நாடுகளும் சீனி அனுப்பி வைக்கும். இந்த 5 நாடுகள் ஒவ்வொன்றும் 20,000 தொன் வீதம் அடுத்த வருட முற்பகுதியில் இலங்கைக்குச் சீனி அனுப்பி வைக்கும். இதே காலப்பகுதியில் ரஷ்யா 10,000 தொன் சீனியை இலங்கைக்கு வழங்கும்.

### மத்திய காய்கறிச் சந்தை மந்திரி திறந்துவைப்பார்

கொழும்பு, புதன் மேற்கு மாகாணத்திலுள்ள மக்களுக்குக் காய்கறி விறியோகம் செய்வதற்கென மத்திய காய்கறிச் சந்தை ஒன்றை வர்த்தக உணவுக் கப்பல் மந்திரி திரு. டி. பி. இலங்கரத்தின வெகு விரைவில் திறந்து வைப்பார். மத்திய சந்தைக்கான கட்டடம் புறக்கோட்டையிலுள்ள 'சான்ட்ரல' பிளேசில் ஏற்கெனவே நிறுவப்பட்டுள்ளது. கொழும்பு கூட்டுறவுச் சங்கத்துக்கு இந்தக் கட்டடம் வழங்கப்படும். கொழும்பில் உள்ள இத்தகைய சந்தைகளில் இதுவே விசாலமானதாகும். கழுத்துறை வரை கொழும்புக்குச் சுற்றியுள்ள இடங்களுக்கு இந்தச் சந்தை கூட்டுறமுறையில் மரக்கறி விறியோகம் செய்யும் தினமும் 100,000 ரூத்தல் தொகையான மரக்கறிவகைகள் இந்தச் சந்தை மூலம் விறியோகம் செய்யப்படும்.

மைக்காக உயிர் நீத்த கணேஷ் சங்கர் வித்தியார்த்தி ரூபகார்த்தமாகவும் முத்திரைகள் வெளியிடப்படும்.

### இந்தியாவில் ரூபகார்த்த முத்திரைகள்

புதுடி, டிச. 5 அன்னிபெலண்ட் அம்மை யாரின் 125-வது பிறந்த தினத்தை முன்னிட்டு அடுத்த அக்டோபர் 1-ந் திகதி ஒரு ரூபகார்த்த முத்திரை வெளியிடப்பட விருக்கிறது. டிசம்பர் 22-ம் திகதி உலகம் போற்றும் கணித மேதை ஸ்ரீ வி. எஸ். ராமானுஜத்தின் ரூபகார்த்தமாகவும், அடுத்த நவம்பர் 14-ம் திகதி நேரு பிறந்த தினத்தன்று முற்பகைகள் தின ரூபகார்த்தமாகவும், குடியரசு தினத்தன்று 2-ம் வீரப்பெண் மணி மேடம் காமாவின் ரூபகார்த்தமாகவும், சமூக ஒற்று

# இம்மாதம் 16ந் திகதி

## மேயர்கள் மகாநாடு

யாழ்ப்பாணம், புதன் இலங்கை மேயர்கள் மகாநாடு இம்மாதம் 16-ந் திகதி கொழும்பில் நடைபெறவிருக்கிறது. இம்மாதத்தில் யாழ்ப்பாண மாநகரசபையின் பிரதிநிதிகளாக மேயர் திரு. டி. எஸ். துரைராஜாவும் உதவி மேயர் திரு. என். டி. செல்லத்துரையும் கலந்துகொள்ள விருக்கின்றனர்.

இம்மாதம் முன்னர் நீர் கொழும்பில் நடைபெறவிருந்து காலவரையறையின்றி ஒத்திவைக்கப்பட்டிருந்து தெரிந்ததே!

### ரூ. 50 அபராதம்

தெரணிடகல, செவ்வாய் சப்புமால்கந்தை தோட்டத்தைச் சேர்ந்த மருதை என்னும் தொழிலாளிக்கு சட்டவிரோதமாக மதுபானம் தயாரித்த குற்றச் சாட்டின்மீது அவசாவனை நீதவான் 50 ரூபாய் அபராதம் விதித்தார்.

## 'நாட்டை விருத்தி செய்வதே அரசாங்கத்தின் நோக்கம்'

— விவசாய அமைச்சர்

கொழும்பு, புதன் கல்வானிலுள்ள தெலகோடக் குடியேற்றப்பகுதிக்கு உத்தியோகபூர்வமாகச் சென்றிருந்தபோது காணி விவசாய அமைச்சர் திரு. சி. பி. டி. சில்வா அங்குள்ள 150 பிள்ளைகளுக்கு விசக்கோத்தும், தேரீரும் வழங்கினார்.

காணி இல்லாத பிரச்சினை மோசமாகி வருவதாகவும், குருநாகல் மாவட்டத்தில் ஒருசில குடும்பங்கள் சவக்காலையொன்றில் வசித்துவருவதைத் தாம் கண்டதாகவும் திரு. சி. பி. டி. சில்வா குடியேற்றப்பகுதி மக்களுக்கு கூறினார். திரு. சி. பி. டி. சில்வா மேலும் கூறியதாவது:-

திரு. ட்வி சேனநாயக்கா 25 ஆண்டுகளில் செய்யமுடியாத காரியங்களை எஸ். எல். எப். பி. அரசாங்கம் ஒருசில வருடங்களிலேயே செய்துவிட்டது. வங்கிகளில் பணத்தைச் சேர்த்து வைத்திருப்பது எமது கொள்கையாகாது. வங்கிகளில் பணம் இல்லாது போக நேரிட்டாலும், அபிவிருத்தியில் பணத்தைச் செலவிடுவதே எமது கொள்கையாகும். ஏனெனில், அதுவே வருங்காலச் சந்ததிகளைச் செல்வமுடைய தாக்குவதற்கு ஏற்ற வழியாகும். இதனாலேயே மக்களை நன்றாக உழைக்கும்படியும் தியாகங்கள் செய்யும்படியும் நாம் கேட்டுக்கொண்டோம். மக்கள் எம்முடன் ஒத்துழைக்க வேண்டும். அரசாங்கத்திடமிருந்தே எல்லாவற்றையும் மக்கள் எதிர்பார்ப்பது தவறாகும்.

### அங்கொடை நோயாளருக்கு வீருந்துபசாரம்

கொழும்பு, புதன் அங்கொடையிலுள்ள சித்தசுவாதினம் நற்றவர்களுக்கான ஆஸ்பத்திரியில் இருந்து வரும் 5000 ரூபாய்க்கும் நோயாளர் பராமரிப்புத் தொண்டர்கள் சங்கம் திறந்த வெளியில் ஒரு வீருந்துபசாரம் வழங்க விருக்கிறது. வீருந்துபசாரத்தைத் தொடர்ந்து திறமையிக்க கலைஞர்களைக் கொண்டு ஒரு கலைக் கொண்டாட்டமும் நடாத்தப்படவிருக்கிறது.

ஆஸ்பத்திரியில் இப்போது இருக்கும் நோயாளரில் பலர் தமது வீடு திரும்பக்கூடியவர்களாக இருப்பதாகவும், ஆனால் அவர்களுடைய சொந்தக்காரர்களுடன் எதுவித தொடர்பும் இல்லாது போய்விட்டார்கள் எனவும் அவ்வாறு வீடு திரும்ப முடியாதிருக்கிறார்கள் எனவும் தொண்டர் சங்க அங்கத்தவர் ஒருவர்தெரிவிக்கின்றார். துரதிர்ஷ்டவசமாக மறந்து விடப்பட்ட நோயாளிகளே தமது தொண்டர்கள் சங்கத்தினால் பெரிதும் நன்மையடைந்து வருகிறார்கள் எனவும் அவர் தெரிவித்துள்ளார்.

சமீபத்தில் நடாத்தப்பட்ட ஆராய்ச்சியொன்றினால் இலங்கையில் சித்தசுவாதினம் நற்ற நோயாளிகள் தொகை 1 லட்சம் எனத் தெரிய வந்துள்ளது. அங்கொடை ஆஸ்பத்திரியில் 5,000 நோயாளிகள் மட்டுமே சிகிச்சை பெற்று வருகிறார்கள்.

## சர்வோதய பணிபுரிய ஜனாதிபதி ஆவல் சாந்தசேனை கூட்டத்தில் அறிவிப்பு

புதுடி, டிச. 5 பிகாரையும் வேறுசில ராஜ்யங்களையும் சேர்ந்த 29 பெண்கள் உள்ளிட்டு 180 சாந்தி சேனைத் தொண்டர்கள் ஜனாதிபதி ராஜேந்திர பிரசாதத்தின் 77-வது பிறந்ததினத்தில் அவரைச் சந்தித்து தங்கள் வாழ்த்துக்களைத் தெரிவித்துக் கொண்டனர்.

மஞ்சள் துணியை தலையில் சுற்றிக் கொண்டு அவர்கள் ஜெயப்பிரகாஷ் நாராயண் தலைமையில் ராஜ்காட்டிருந்து ராஷ்டிரபதி பவானுக்குச் சென்றார்கள்.

ஜனாதிபதிக்கு அவர்கள் வாசித்தளித்த வாழ்த்துப்பத்திரத்தில் ஆயுதம் தரித்த ஆக் திரமிப்பாளரையும் அகிம்சையால் எதிர்க்க முடியுமென்று உறுதியை சாந்திசேனை பரப்புகிறதென்றும், எல்லைத் தக

ராறு செய்துள்ளபாகில்தான், சீனவிடம் அகிம்சை முறையைக் கடைப்பிடிக்க வேண்டுமெனவும் கூறப்பட்டிருந்தது ஜனாதிபதி ராஜேந்திர பிரசாத் பதில் அளிக்கையில் ரஷ்யா வெடித்த மெகாடென் குண்டுகள் எவ்வளவு பயங்கரமெனத் தெரிந்ததெனவும் இதனால் வரும் ஆபத்தைத் தவிர்க்க உலகத் தலைவர்கள் பாடுபடுகிறார்கள் என்றும், ஒரு நாடு மட்டும் படைக்குறைப்பு செய்வது கஷ்டமென்றும் ஒரு சிறிய அல்லது பெரிய நாடு படைகுறைப்புச் செய்தால் அது வழிகாட்டியாக இருக்குமெனவும் கூறினார்.

தமது எஞ்சிய நாட்களில் சக்தி முழுவதையும் சர்வோதயப் பணிக்கே ஈடுபடுத்த விரும்புவதாகவும் ஜனாதிபதி கூறினார்.

### விதானியத்து வழக்கு

விசாரணை ஒத்திவைப்பு

யாழ்ப்பாணம், புதன் 'லைசன்ஸ்' இன்றி துப்பாக்கி வைத்திருந்ததாகக் குற்றஞ்சாட்டி மானிப்பாய் கிராமத்தலைவர் குலத்துங்கம் ராஜகுல சிங்கத்தின்மீது ஆண்க்கோட்டைப் பொலிஸ் உதவி இன்ஸ்பெக்டர் திரு. டி. கந்தையா தொடர்ந்த வழக்கு நேற்று யாழ்ப்பாணம் நீதவான் திரு. அரசுவால்டன் முன்னிலையில் எடுத்துக்கொள்ளப்பட்டது.

விசாரணை ஜனவரி மாதம் 2-ந் திகதிக்கு ஒத்திவைக்கப்பட்டது.

### காந்தி, தாகூர் தேசபக்திக்கு உலகசகோதரத்துவம் அடிப்படை

— இராமசுவாமி சாஸ்திரி

சென்னை, டிச. 5 "காந்தியடிகளும், தாகூரும் சிறந்த தேசபக்தர்கள். ஆனால் அவர்கள் தேசபக்தி குறுகிய வரம்புடையதல்ல; உலகசகோதரத்துவத்தை அடிப்படையாகக் கொண்டது" என்று ஸ்ரீ கே. எஸ். இராமசுவாமி சாஸ்திரி காந்தி மன்ற சிந்தனைக் கூட்டத்தில் பேசுகையில் கூறினார்.

இம்மன்றத்தின் 20வது சிந்தனைக்கூட்டம் மவுண்ட் ரோடு அரசினர் மாளிகையில் உள்ள காந்தி நூல் வெளியீட்டுக் கழகத்தில் நடைபெற்றது.

ஸ்ரீ சாஸ்திரி மேலும் பேசிய தாவது:-

"சகோதரத்துவத்தை விரும்பி ஏற்றுக்கொண்டபோதிலும், ஒவ்வொரு நாடும் பகுதியும் தனக்கேயுரிய பண்பாட்டை, கலாசாரத்தை இழந்து விடக்கூடாது என்பதில் இரு பெரும் தலைவர்களும் ஆழ்ந்த கவனம் செலுத்தினர். காந்தி அடிகள் தொடங்கிய 'அந்நிய பொருள் பகிஷ்கார இயக்கம்' போன்ற சில செய்திகளில் கவிஞர் பெருமான் தொடக்கத்தில் அபிப்பிராயபேதங்கொண்டபோதிலும், ஆங்கிலேயர் அளித்த பட்டத்தை உதறித் தள்ளி காந்தியடிகளின் கொள்கைகளை ஏற்றுக்கொண்டு தம் சக்திவாய்ந்த கவிதைகள், கட்டுரைகள், நாடகங்கள் மூலம் அவற்றைப் பரப்பி வந்தார். ஆன்மீகச் செல்வங்களான கதை, உபநிடதங்களில் இருவரும் ஆழ்ந்த பக்திகொண்டவர்கள். ஏனெனில், ஆன்மீகத்தின் சக்தியை உணர்ந்து கடைபிடிப்பதன்மூலமே உலக சகோதரத்துவமும் சகவாழ்வும் நிலைக்க முடியும்; உலக மக்கள் கட்டுக்களிலிருந்து விடுபட்ட முடியும் என்பதில் அசையாத நம்பிக்கைகொண்டிருந்தனர்."

# இலட்சுமித் தோட்ட விசாரணை முடிந்தது ஜனவரியில் தீர்ப்புவழங்கப்படும்?

கொழும்பு, செவ்வாய் இலட்சுமித்தோட்ட துப்பாக்கிப் பிரயோக வழக்கு விசாரணை இன்றுடன் முடிவடைந்தது. அடுத்த ஜனவரிமாதம் கமிஷனரின் தீர்ப்பு வெளியாகும் என எதிர்பார்க்கப்படுகிறது.

இன்றைய விசாரணையில் "தோட்டத் தொழிலாளர்களுக்கு சிங்ள மொழி அறிவு இருப்பின் தோட்டத்தில் சிங்களவர்களுக்கும் தமிழர்களுக்கும் இடையில் ஒற்றுமை நிலவ அது வழிவகுப்பதாக இருக்கும்" என கம்பனைப் பகுதி காங்கிரஸ் கமிட்டியின் தலைவர் திரு. வி. அண்ணாமலை தெரிவித்தார். முடிக்குரிய வழக்கறிஞர் திரு. சாம் விஜயசிங்கா குறுக்கு விசாரணை செய்தபோது திரு. வி. அண்ணாமலை மேலும் தெரிவித்ததாவது:-

காளர்களில் 300 வாக்காளர்கள் சிங்களவர்கள். 40 முல்விம்கள். ஆக இருவரே தமிழர்கள். ஒரு முறை நான் இப்பகுதிப் பிரதிநிதியாகத் தேர்ந்தெடுக்கப்பட்டேன். மறுமுறை போட்டியின்றியே தேர்ந்தெடுக்கப்பட்டேன். மாவட்ட காங்கிரஸ் கமிட்டியின் வருடாந்த மகாநாட்டில் தொழிலாளர்களின் நிலைமை பற்றி ஆராயப்பட்டது. காங்கிரஸ் சம்பந்தமான பிரசாரக் கூட்டங்கள் டிஸ்திரிக் ரீதியாக நடத்தப்பட்டு அங்கத்தவர்களின் தொகை அதிகரிக்கப்பட்டது. ஆனால் தனிப்பட்ட நபர்களிடம் சென்று ஆதரவு தேடப்படவில்லை. டிசம்பர் 4ம் திகதி பொலிசார் தோட்டத்தில் துப்பாக்கிப் பிரயோகம் செய்த போது நான் கொழும்பில் இருந்தேன்.

(இதை ருஜுப்படுத்த திரு. அண்ணாமலை தமது டயரியை கோர்ட்டில் சமர்ப்பித்தார்.)

ஜலனியர் வழக்கறிஞர் திரு. கே. என். சொக்லியினால் விசாரணை செய்யப்பட்ட போது திரு. அண்ணாமலை கூறியதாவது:-

"நான் 1959-ம் ஆண்டில் காங்கிரஸின் பொதுக் காரிய தரிசியாகப் பணியாற்றினேன். 6 வருடங்கள் நான் டெனிப் பிட்டியாப் பகுதி கிராம சபை அங்கத்தவராக இருந்தேன். அங்கிருந்த 342 வாக்காளர்களில் 300 வாக்காளர்கள் சிங்களவர்கள். 40 முல்விம்கள். ஆக இருவரே தமிழர்கள். ஒரு முறை நான் இப்பகுதிப் பிரதிநிதியாகத் தேர்ந்தெடுக்கப்பட்டேன். மறுமுறை போட்டியின்றியே தேர்ந்தெடுக்கப்பட்டேன். மாவட்ட காங்கிரஸ் கமிட்டியின் வருடாந்த மகாநாட்டில் தொழிலாளர்களின் நிலைமை பற்றி ஆராயப்பட்டது. காங்கிரஸ் சம்பந்தமான பிரசாரக் கூட்டங்கள் டிஸ்திரிக் ரீதியாக நடத்தப்பட்டு அங்கத்தவர்களின் தொகை அதிகரிக்கப்பட்டது. ஆனால் தனிப்பட்ட நபர்களிடம் சென்று ஆதரவு தேடப்படவில்லை. டிசம்பர் 4ம் திகதி பொலிசார் தோட்டத்தில் துப்பாக்கிப் பிரயோகம் செய்த போது நான் கொழும்பில் இருந்தேன்.

புதுடிவில், டிச. 6 புதுடிவியில் நடைபெற்று வந்த உலக திருச்சபைகளின் மகாநாடு முடிவடைந்தது. ஆயுதப்போட்டி போர்மிரட்டல்கள் நீக்கப்படவேண்டுமென்றும் முழுப்படை குறைப்பு நடவடிக்கைக்கு முயற்சி செய்ய வேண்டுமென்று மகாநாடு கேட்டுக்கொண்டது.

## மலைநாட்டு இஸ்லாமிய கலாசார சங்கம்

பதுளை, செவ்வாய் மலைநாட்டு இஸ்லாமிய கலாசார அரபி இலக்கிய சங்கத்தின் 2-வது கூட்டம் ஜன. ஏ. அப்துல் காதிர் லெப்பை தலைமையில் நடைபெற்றது.

"இஸ்லாமிய ஆசிரியர்களினதும் மௌலிகளினதும் மத்தியில் ஐக்கியமும் பரஸ்பரம் புரிந்துகொள்ளும் மனப்பான்மையும் சிலவினாலே சங்கத்தின் இலட்சியங்களை அடையமுடியும்" என தலைவர் தமது உரையிற் கூறினார்.

கூட்டத்தில் மௌலி ஜனாப. கே. எம். ஏ. ஜமால் தீன், ஜனாப. என். எஸ். அப்துல் கையூம், மௌலிகள்: ஏ. எல். எம். காசிம், யூ. எம். மன்சூர், அப்துல் ஜவாத் ஆகியோர் சங்கத்தின் நோக்கங்கள் பற்றியும் இஸ்லாமிய சமூகத்துக்கு சங்கம் ஆற்றக்கூடிய சேவைகள் பற்றியும் பேசினார். காரியதரிசி எஸ். ஏ. எச். சரீப்தீன் நன்றி கூறினார்.

பின்வருவோர் சங்கத்தின் சட்டத்திட்டங்களை அமைக்கும் குழுவுக்கு ஏகமனதாகத்தெரிவு செய்யப்பட்டனர்:- ஜனாபர்கள்: ஏ. எச். சரீப்தீன், எம். வை. எம். அவன், என். எஸ். ஏ. கையூம், ஏ. ஏ. ஸி. ஸல்பை, மௌலிகள்: எம். ஜே. எம். பஷீர், கே. எம். ஏ. ஜமால் தீன், ஏ. பி. ஜவாத், ஏ. எல். எம். காசிம், யூ. எம். மன்சூர்.

## இரத்தமலையில் பல தொழிற்சாலைகள்

கொழும்பு, செவ்வாய் கார் உதிரிப் பொருட்களைப் பொருத்துவதற்கான ஒரு தொழிற்சாலை இரத்தமலையில் நிறுவப்படும் என்று கைத்தொழில், கலாசார மந்திரி திரு. மைத்திரிபால சேன நாயக்கா இரத்தமலையில் நடைபெற்ற கூட்டமொன்றில் பேசுகையில் தெரிவித்துள்ளார். அவர் மேலும் பேசியதாவது: "இந்தத் தொழிற்சாலை யுடன், ஐந்து ஒட்டுத் தொழிற்சாலைகள், 'பல்புகள்', கார்பாட்டரிகள், ஆணிகள் ஆகியவைகளை உற்பத்தி செய்யும் தொழிற்சாலைகளும் விரைவில் நிறுவப்படும். அரசாங்கங்கள் உள்நாட்டு கைத்தொழில் அபிவிருத்தித் திட்டத்துக்கு 1947-ல் இருந்து அதிக அக்கறை செலுத்தியிருந்தால் இன்றைய பொருளாதார பிரச்சினைகளை நாம் எதிர்நோக்க வேண்டியிருந்திராது."

## ஒரு நோயாளிக்கு ரூ. 2,240 செலவு

கொழும்பு, செவ்வாய் இலங்கை தொழு நோய் தடுப்பு இயக்கத்தினர் நடத்திய ஆராய்ச்சி ஒன்றில் இலங்கையில் மேலும் 347 தொழு நோயாளிகள் இருந்து வருவதாகத் தெரியவந்துள்ளது. இந்த 347 பேரில் 277 பேர் ஆண்களும், பெரும்பாலும் 30-39 வயதுக்குட்பட்டவர்களுக்கே தொழுநோய் கண்டிருப்பதாகத் தெரிகிறது. மேலும் கண்டுபிடிக்கப்பட்டுள்ள நோயாளிகளுக்காக சுகாதார இலாகா 700,000 ரூபாய் அதிகமாகச் செலவு செய்ய வேண்டியவரும் எனத் தெரிகிறது.

இலங்கையிலுள்ள மூன்று ஆஸ்பத்திரிகளில் தொழு நோயாளிகள் வைத்துப்பராமரிக்கப்பட்டுவருகிறார்கள். ஒரு நோயாளியைப் பராமரிக்க வருடமொன்றுக்கு 2,240 ரூபாய் செலவாகிறது எனச் சுகாதார இலாகா அதிகாரி ஒருவர் தெரிவித்துள்ளார். பெரும் தொகையான பணம் மருந்து வகைகளிலும் உணவிலும் செலவாகிறது. அரசாங்க பராமரிப்பில் இப்போது 835 தொழுநோயாளிகள் இருந்து வருகின்றனர். இவற்றுள் 653 பேர் ஹெரத்தையிலுள்ள ஆஸ்பத்திரியில் சிகிச்சை பெற்று வருகிறார்கள்.

# "ஆறு எதிரிகளும் தாக்குவதைக்கண்டேன்"

கொலை வழக்கு விசாரணையில் சாட்சியம்

மாவிட்டபுரம், செவ்வாய்கால் ஒருவரும் தாக்குவதை மல்லாகத்தைச் சேர்ந்த தம்பிப்பிள்ளை கந்தையா என்பவரை இவ்வருடம் ஆகஸ்ட் மாதம் பன்னிரண்டாம் திகதி மல்லாகச் சந்தியில் வைத்துக் கொலைசெய்ததாக ஏழாலையைச் சேர்ந்த இராமலிங்கம் கனகரத்தினம், துரையப்பா ஞானசேகரம், செல்லையா இரத்தினம், இராமலிங்கம் சிவஞானம், செல்லையா இராசதுரை, சின்னப்ப துரையப்பா ஆகிய ஆறு நபர் மேலும் குற்றஞ்சாட்டி சன்கைப்பொலிசாரால் மல்லாகம் நீதிமன்றத்தில் தொடரப்பட்ட வழக்கில் கொலை செய்யப்பட்டவரின் தம்பியான தம்பிப்பிள்ளை நடராசா எதிரிதரப்பு வழக்கறிஞர் திரு. டி. கணேசலிங்கத்தினால் குறுக்கு விசாரணை செய்யப்பட்ட போது கூறிய தாவது:-

"சிலகாலமாக நான் மல்லாகம் டிப்போவில் கடமை யாற்றினேன். எதிரிகளும் சில வருடங்களாக என்னுடன் வேலை செய்தார்கள். எனக்கும் எனது தமையனருக்கும் எதிரிகளைத் தெரியும். எனது சகோதரரான கந்தையா கொல்லப்பட்டபோது 5-ம், 6-ம் எதிரிகள் என்னையோ எனது சகோதரர்களுையோ அடிப்பதை நான்காணவில்லை. என்னையும் எனது சகோதரர்களையும் 1-ம், 2-ம், 3-ம், 4-ம் எதிரிகள் தாக்கினார்கள், நான் இதுபற்றி பொலிசாருக்குக் கொடுத்த வாக்குமூலத்தில் கூறியிருக்கிறேன். இச்சம்பவம் நடைபெற்ற தினத்தில் 5-ம் 6-ம் எதிரிகள் அங்கே நின்றார்கள். ஆனால் அவர்கள் என்னை அடிக்கவில்லை. மற்றச் சகோதரர்களையும் தாக்குவதை நான் காணவில்லை. முதல் நான்கு எதிரிகளும் கையில் இரும்பு கம்பிகள் வைத்திருந்தார்கள். 5-வது எதிரியான இரத்தினம் எனது தமையனாரான கனகரத்தினத்தை இரும்புக்கம்பியால் அடித்தார். இரும்புக் கம்பி கையிலிருந்து விலகியதும் ஒரு கதிரையால் அவர் எனது தமையனரைத் தாக்கினார். எதிரிகள் ஒருவரும் கோடரியோ வளைவான கத்தியோ வைத்திருந்ததையான் காணவில்லை. நான் சம்பவம் நடைபெற்ற இடத்துக்குச் சென்றபோது காலஞ்சென்ற எனது சகோதரரான கந்தையாவைமுதலாம் நாலாம் எதிரிகளும் கனகரத்தினத்தை 2-ம், 3-ம் எதிரிகளும் தாக்குவதைக் கண்டேன். கனகரத்தினத்தை எதிரிகள் தாக்கும் போது அவர் கார் கராச்சு முலையில் நின்றார். காலஞ்சென்ற கந்தையாவை எதிரிகள் தாக்கும் போது காலஞ்சென்றவர் கராச்சின் முன்பக்கத்தில் நின்றார். இச்சம்பவம் நடைபெற்ற இடத்தில் நான் சுமார் ஐந்து நிமிடங்கள் வரைதான் நின்றிருப்பேன். என்னை மூன்றாம் எதிரி தாக்கியதும் நான் காரை எடுத்துக் கொண்டு சென்றுவிட்டேன். நான் சம்பவம் நடைபெற்ற இடத்துக்கு முப்பது யாருக்கு அப்பால் காரில் வந்துகொண்டிருந்த போது துவக்குச் சூட்டுச் சத்தம் கேட்டது. அப்படி இருந்தும் நான் எனது காரைக் கொண்டுவந்து கராச்சுக்கு முன்னால் நிறுத்தினேன். இச்சம்பவம் நடைபெற்றபோது பெருந்திரளான மக்கள் மல்லாகம் சந்தியில் நின்றார்கள். அப்போது ஒருவரும் துவக்கு வைத்திருப்பதை யான் காணவில்லை. இச்சம்பவம் நடைபெற்ற இடத்திலிருந்து நான் வெளிக்கிட்ட போது ஒரு நபர் வீதியில் குப்புற விழுந்து கிடப்பதைக் கண்டேன். அவருக்குப் பக்கத்தில் எனது சகோதரரான கந்தையாவும் நிலத்தில் விழுந்து கிடந்தார். எனது சகோதரர்களைத் துவக்

நான் காணவில்லை. துவக்கு முறிக்கப்பட்டு அதன் சில பாகங்கள் கராச்சுக்கு முன்னால் கிடப்பதை நான் கண்டேன். ஆனால் தோட்டாக்கள் ஒன்றையும் காணவில்லை.

இச்சம்பவம் நடைபெற்ற பின் நான் பொலிஸ் நிலையத்தைத் தாண்டி யாழ்ப்பாணம் ஆஸ்பத்திரிக்குச் சென்றேன். அவ்வேளையில் சன்னகம் பொலிஸ்நிலையத்துக்குச் செல்லவில்லை. ஏனெனில் நான் எனது சகோதரர்களை ஆஸ்பத்திரிக்கு எடுத்துச்சென்ற காரை பின் தொடர்ந்து கொண்டிருந்தமையேயாகும்.

இச்சம்பவத்தைக் கண்ணு பார்த்ததாகக் கூறப்படும் மற்றொரு சாட்சியான சின்னப்ப சின்னவன் சாட்சியம்ளிக்கையில் கூறியதாவது:- இவ்வருடம் ஆகஸ்ட் மாதம் பன்னிரண்டாம் திகதி சுமார் இரண்டு மணி யளவில் நான் எனது வீட்டிலிருந்து மல்லாகச் சந்தியிலுள்ள இரத்தினம் என்பவரின் கடைக்குச் சென்றேன். நான் கடைக்குள் இருந்த போது கனகரத்தினத்தின் கராச்சுக்குள் நின்ற காரையாரோ உடைக்கும் சத்தம் கேட்டது. இச்சத்தம் கேட்பதற்கு முன் கனகரத்தினம் தனது காரில் அங்கு வந்து கராச்சிலுள்ள தனது காரை விடுவதைக் கண்டேன். சத்தம் கேட்டு நான் சென்று பார்த்த போது கனகரத்தினம் காரிலிருந்து கீழே இறங்கினார். அப்போது முதலாவது எதிரி கனகரத்தினத்தை ஒரு அலவாங்கால் அடித்தார். அப்படி அடியை வாங்கிக்கொண்டும் கனகரத்தினம் காரிலிருந்து இறங்கினார். பின்னர் இரண்டாம், மூன்றாம் எதிரிகள் கனகரத்தினத்தை இரும்புக்கம்பியால் அடித்தார்கள். ஒவ்வொரு எதிரிகளும் இரும்புக் கம்பி வைத்திருந்தார்கள். கனகரத்தினம் நிலத்தில் விழுந்தார். இதன் பின் இரத்தினத்தின் சைக்கிள் கடைக்குள் சென்று விட்டேன். கடைக்குள் சென்றும் யாரோ துவக்கால் சுற்றும் சத்தத்தைக் கேட்டேன். நான் சைக்கிள் கடைக்கு வெளியே வந்து எட்டிப்பார்த்தபோது ஆறு எதிரிகளும் காலஞ்சென்ற கந்தையாவைத் தாக்குவதைக் கண்டேன். முதலாம் எதிரி அலவாங்காலும், இரண்டாம் எதிரி கோடரியாலும் மூன்றாம் எதிரி இரும்புக்கம்பியாலும், 4-ம் எதிரி துவக்குக் குழாயாலும், 5-ம் எதிரி இரும்புக்கம்பியாலும், 6-ம் எதிரி கல்லாலும் தாக்குவதைக் கண்டேன்.

நான் சைக்கிளை எடுத்துக் கொண்டு பொலிசுக்கு அறிவிக்கச் சென்றபோது 5-ம் எதிரி என்னை இரும்புக்கம்பியால் தாக்கினார்.

இந்நிலையில் நீதிபதி மேல் விசாரணையை இம்மாதம் 19-ம் திகதிக்கு ஒத்திவைத்தார்.

## குருடர் செவிடர்களுக்கு வேலைத்தளம்

ஹிந்தகலை, புதன் குருடர், செவிடர்களுக்கான வேலைத்தளம் ஒன்றை ஹிந்தகலையில் சமூகசேவை இலாகா வெளுவிரையில் நிறுவ இருக்கிறது. கட்டடம் அமைப்பதற்கான நிலம் தேர்ந்தெடுக்கப்பட்டுள்ளது. 1962 ல் கட்டடம் நிறுவப்பட்டுவிடும் எனத் தெரிகிறது. ஹிந்தகலையிலுள்ள கிராம அபிவிருத்திச் சங்கங்கள் இத்தகைய வேலைத்தளம் ஒன்று நிறுவப்படவேண்டுமென்று நெடுநாள் விரும்பிய தன் பேரில் இந்த வேலைத்தளம் நிறுவப்பட்டுவருகிறது.

10,000,000 மக்களும் விரும்பி வாங்குவன! இலங்கை முழுவதும் புகழ் பரப்புவன! எவை?



பவுண் அடையர்ளம் உள்ள அலுமினியப் பாத்திரங்களே! ஏன்?

- டொலர் அலுமினியம் மாற்று உயர்ந்தது சுத்தம் உள்ளது
- டொலர் அலுமினியம் அழகு அமைப்பு கண்கவர்ச்சி உள்ளது!!
- டொலர் அலுமினியம் உறுதி உழைப்பு உத்தரவாதம் உள்ளது!!!

எல்லாவற்றிற்கும் மேல் உங்கள் தாய்ப் பொன்னாட்டில் மாவிட்டபுரத்தில் நவீன முறையில் செய்யப்படுவது! டொலர் பவுணை பார்த்து வாங்குங்கள் எங்கும் கிடைக்கும் டொலர் மாத்திரமே உத்தரவாதமானது!

தயாரிக்குமிடம்: அலுமினிய இன்டஸ்ட்ரீஸ் லிமிடட் மாவிட்டபுரம், யாழ்ப்பாணம் J. D

## 'காயமடைந்தவர்களை ஆஸ்பத்திரிக்கனுப்பினேன்' விபத்து வழக்கில் சாட்சியம்

மாவிட்டபுரம், புதன் "நான் ஓர் அரசாங்க ஊழியன். மற்றவர்களுக்கு உதவி செய்வதும் எனது கடமைகளில் ஒன்றெனக் கருதியே நான் கொல்லப்பட்டவரை ஆஸ்பத்திரிக்கு அனுப்பிவைத்தேன்".

சுன்னகத்தைச் சேர்ந்த வைரமுத்து தாமோகரம் பிள்ளை என்பவரை தான் ஓட்டி வந்த மோட்டார் சய்கிளினால் மோதி மரணம் விளைவித்ததாக மருத்துமடத்தைச் சேர்ந்த வண. பிதா செல்வரத்தினம் மேல் குற்றம் சாட்டி சுன்னகம் பொலிசாரால் மல

லாகம் நீதிபதி திரு. வெஸ்லி டி. தமோதரம் முன்னிலையில் தொடரப்பட்ட வழக்கில் காங்கேசன்துறை பட்டின சபையில் விகிதராகக் கடமை யாற்றும் சுப்பிரமணியம் பரமநாதன் சாட்சியமளிக்கையில் மேற்கண்டவாறு கூறினார்.

அவர் தொடர்ந்து சாட்சிய மளிக்கையில் கூறியதாவது: இவ்வருடம் ஆகஸ்ட் மாதம் 25ம் திகதி சுமார் 6-45 மணியளவில் நான் யாழ்ப்பாணத்திலிருந்து ஓர் வாடகைக்காரில் எனது வீட்டை நோக்கி காங்கேசன்துறை---யாழ்ப்பாணம் பிரதான வீதி வழியாகச்

சென்று கொண்டிருந்தேன். ஜனத்திரன் வீதியில் நிற்பதைக் கண்டேன். அங்கு நான் சென்று பார்த்த போது வண. பிதா செல்வரத்தினம் வீதியின் ஓரத்தில் வீழ்ந்து கிடந்தார். மற்றோர்களின் உதவியுடன் நான் வண. பிதா செல்வரத்தினத்தைவழியே சென்ற கார் ஒன்றில் ஏற்றி யாழ்ப்பாணம் ஆஸ்பத்திரிக்கு அனுப்பிவைத்தேன். பின்னர் நான் சம்பவம் நடைபெற்ற இடத்திற்குத் திரும்பி வந்தபோது காலந் சென்றவரும் நிலத்தில் கிடந்ததைக்கண்டேன். வழியே சென்ற ஒரு காரை மறித்து அவரையும் ஆஸ்பத்திரிக்கு எடுத்துச் சென்றேன்.

இந்நிலையில் விசாரணையை நீதிபதி ஒத்திவைத்தார்.

## ஒரே உலகம்தான் சுத்தசமாஜத்தின் கொள்கை சத்தியானந்தர் படத் திரை நீக்கத்தில் சுத்தானந்தர் உரை

யாழ்ப்பாணம், செவ்வாய் இலங்கையில் சுற்றுப் பிரயாணம் செய்து கொண்டிருக்கும் யோகி சுத்தானந்தபாரதியார் கிளிநொச்சியிலுள்ள கனகபுரம் குழுவாழ்க்கை பண்ணை மண்டபத்தில் சுவாமி சத்தியானந்தாவின் திருவுருவப் படத்தைத் திரைநீக்கம் செய்து வைத்தார்.

திரைநீக்கஞ் செய்தபின் அவர் பேசும்போது கூறியதாவது: சுவாமி சத்தியானந்தர் என்னுடன் 1940-ம் ஆண்டிலிரு

ந்தே தொடர்பு கொண்டிருந்தார். ஆனால் அவர் சன்யாசம் பூண்ட மிகச் சொற்ப காலத்துக்குள்ளேயே அவர் செய்திருக்கும் காரியங்கள் மிகவும் பிரபலமானவை. அவர் நல்ல உழைப்பாளி; சிறந்த தொண்டர். அவருடைய உள்ளத்தில் மாசு கிடையாது. உலகில் இன்று தீய சக்திகளும் கொடிய சக்திகளும் தான் செயல் புரிகின்றன. அறிவுப் பாதையிற் சென்று கொண்டிருக்கும் உலகைத் தடுத்து நிறுத்தி யோக சக்தியைப் பரப்பத்தான் சுத்தசமாஜம் மலாயாவில் உண்டாக்கப்பட்டது. அவர் ஒரு அபூர்வமான மனிதர். அவரைப் போன்ற ஒருவர் மலாயா நாட்டிலேயே கிடையாது. அவர் கட்டிய சுத்தசக்தி மர்மம் சமீபத்தில் தான் திறக்கப்பட்டது.

சுத்தசமாஜத்தில் சாதி, சமய வேற்றுமைகள் கிடையாது. ஒரே உலகம்தான் சமாஜத்தின் கொள்கை. அதுதான் யோகம். அடுத்த சில மாதங்களில் நான் அமெரிக்கா சென்று திரும்பிய பின்பு சமாஜத்திலிருந்துதான் யோக சக்தியைப் பரப்பப் போகிறேன்.

### வானொலி நிகழ்ச்சிகள் கொழும்பு

(செய்திகள்: காலை 7-00, பகல் 12-45, மாலை 6-00, இரவு 9-00)

வியாழன் 7-12-61  
காலை 6-45 உதயகீதம், 6-50 சைவநற்சிந்தனை, 6-55 இஸ்லாமிய நற்சிந்தனை, 7-30 திரை இசை, 8-00 புல்லாங்குழல், 8-15 இஸ்லாமியகீதங்கள்.  
பகல் 12-00 சித்திரகாளம், 1-00 கதம்ப இசை.  
மாலை 5-00 பிறந்ததின வாழ்த்துக்கள், 5-15 ஒலிப்பதிவுகள், 5-45 திரைஇசை, 6-15 கிராமசஞ்சிகை, 6-45 வயலின் இரவு 7-00 தமிழ் மூலம் சிங்களம், 7-15 நேயர்விருப்பம், 7-45 நாடகம், 8-30 இஸ்லாமிய நிகழ்ச்சி, 8-45 பாட்டு, 9-15 வாத்தியக் கோஷ்டி, 10-00 தமிழோசை.

### திருச்சி

(செய்திகள் காலை 7-15, பகல் 2, இரவு 7-15.)  
காலை 6-45 மங்கள இசை, 6-50 துதிப்பாடல்கள், 7-00 வாத்திய இசை, 7-30 நிகழ்ச்சிக் குறிப்புகள்.  
பகல் 12-00 தொழிலாளர் களுக்கு, 12-30 நடுத்தரப்பள்ளிகளுக்கு, 1-30 வாத்திய இசை, 1-50 குரல் இசை, 2-10 உயர்தரப்பள்ளிகளுக்கு.  
மாலை 4-45 விவிதபாரதி (கர்நாடகசங்கீதம்), 5-45 இசைப்பயிற்சி.  
இரவு 7-45 ராகம், தானம், பல்லவி, 8-40 திரைப்பட இசை, 9-30 அகிலபாரத நாடகம்.

### வயோதிபவிடுதி நிறுவ ரூ.20,000 நன்கொடை

கல்கிசை, செவ்வாய் தென்விவளை வாசல வளவை யைச் சேர்ந்த கேட் முதலியார் சி. எப். பெரேராவின்கூட விதிருமதி கிறேஸ் எப். பெரேரா வயோதிப விடுதி ஒன்றை நிறுவுவதற்கென 20,000 ரூபாயை நன்கொடையாக வழங்கியுள்ளார். தென்விவளை-கல்கிசை நகரசபை எல்லைக்குள் ஒரு வயோதிப விடுதியை அமைக்குமாறு கல்கிசை பெளத்த சமித்தியின் தலைவர் திரு. எச். சமரநாயக்காவிடம் 20,000 ரூபாய் 'செக்' ஒன்றைத் திருமதி கிறேஸ் பெரேரா வழங்கினார்.

## நான் விரும்புவது நெஸ்டோமோல்ட்

அது எனக்கு எவ்வளவோ

நன்மையளிச்சுகின்றது...



குழந்தைகள், வாலிபர், குடும்பப் பெண்கள் ஆகிய எல்லோருமே விரும்பி அருந்தும் இந்த நெஸ்டோமோல்ட் அபார நன்மை அளிக்க வல்லது. உதாரணமாக, ஐஸ் போன்ற குளிர்மையானவென்ன, இழந்த சக்தியை மீட்டுத் தரவும் ஊக்கமுட்டவும் சுவை நிரம்பிய நெஸ்டோமோல்டுக்கு நிகர் எதுவுமே கிடையாது. நெஸ்டோமோல்டில் ஒரு ஆச் சர்யமென்னைவென்றால், உங்களுக்கு நன்மையானவை யாவும் அதில் அடங்கியிருப்பதுதான். இத்தனைக்கும் அதன் சுவை ஒரு தனி ரகம்.

நெஸ்டோமோல்ட் ஒரு உன்னத பால் ஆகாரம். இது மோல்ட்டட் பால் மற்றும் கோதுமை மாவுடன் குழம்பாற்றி உண்டாகிறது. ஒன்று சேர்ந்த கவனமாகத் தயாரிக்கப்பட்ட ஒரு உற்பத்தியாகும். இதில் வீட்டின் A, B2, மற்றும் B அதோடு கல்சியம், மக்னீசியம், ஆகியவற்றின் பெறுமதியான ஓர்கனிக் போஸ்பேட்டுகள் மற்றும் ஒவ்வொரு அவுன்ஸ் பவுடருக்கும் 137 மேலதிக வீட்டின் B சத்துக்கள் உள்ளன.

உற்பத்தி செய்து உத்தரவாதமளிப்பவர்கள்

### நெஸில்ஸ்

இலவச சாம்பிள்

இலவச நெஸ்டோமோல்ட் சாம்பிளைப் பெற உங்களது பெயர் விலாசத்தையும் அதோடு தபால் கட்டணமாக 25 சதத்திற்கு முத்திரைகளும் அனுப்பி வைக்கவும்.

நெஸில்ஸ் புரொடக்ட்ஸ் (சிலோன்) லிமிடெட்  
த.பெ. 189, கொழும்பு.

நெஸ்டோமோல்ட் வீட்டின் B அடங்கியது.

**கோவிந்தசாமி...**

(1-ம் பக்கத் தொடர்ச்சி)  
எங்களிடம் வந்து 'கெதியாய் வாங்கடா' எனக் கூறினர். நாங்கள் அவரைப் பின்தொடர்ந்தோம்.  
"நாங்கள் இப்படிச் சென்று கொண்டிருக்கையில் ஒரு பொலிஸ் காண்டபிள் திடீரென வந்து எங்களை மறித்தார். இதைத் தொடர்ந்து இன்னொரு பொலிஸ் காண்டபிள் மூன்று அங்கு வந்து எங்களை மறித்தார். உடனே எங்களுடன் வந்த மற்ற சட்டவிரோதக் குடியேற்றக்காரர்கள் ஒவ்வொரு பக்கமாக ஓடி ஆரம்பித்தனர். ஒரு பொலிஸ் காண்டபிள் எங்களை அழைத்துச் சென்ற ஒரு நபரைப் பிடித்தார். அந்நபர் பொலிசாரின் பிடியிலிருந்து பறித்துக்கொண்டோடினார். அப்பொழுது ஒரு பொலிஸ்காண்டபிள் 'கோவிந்தசாமி ஓடாதே' என்று சத்தமிட்டார். அப்படிப் பொலிஸ் காண்டபிள் சத்தமிட்டும் அந்நபர் நிலலாது ஓடிவிட்டார்.  
பொலிஸ்காரர்களுக்கு ஏதாகிலும் நடந்ததாக எனக்குத் தெரியாது. அத்துல் ஹமித்

தும் சேது அகமத்தும் இந்தியாவிலிருந்து என்னுடன் கூட வந்தனர். நாள் ஒன்று இலங்கைப் பிரஜையல்ல. எனக்கு இலங்கையிலிருப்பதற்கு விசுவாழங்கப்படவில்லை. எங்களை நிறுத்திய பொலிசாரை எனக்கு முன்னால் நிறுத்தினால் அவரை நாள் அடையாளம் கண்டு பிடிப்பேன்."  
இவ்வேளையில் ஒரு பொலிஸ்காண்டபிள் எங்கள் நீதிமன்றத்திற்குள் அழைக்கப்பட்டனர். தங்களை தடுத்து நிறுத்தியவர் பொலிஸ் காண்டபிள் சில்வா என சாட்சி அடையாளம் கண்டுபிடித்தார்.  
அத்துல் காதர் மேலும் சாட்சியமளிக்கையில் பொலிசார் தங்களைக் கைதுசெய்து கொண்டு மாதகல் பொலிஸிடப்போவிற்குக் கூட்டிச்சென்றதாயும் அங்கு தாங்கள் வாக்குமூலம் அளித்ததாயும் கூறினர்.  
மற்றைய கள்ளக்குடியேற்றக்காரரான அத்துல் ஹமித், சேது அகமத் ஆகியோரின் சாட்சியங்கள் பதிவு செய்யப்பட்டபின் நீதிபதி மேல்விசாரணையை 5-1-62 க்கு ஒத்திவைத்தார்.

**7 பேர்மீது கொலை செய்ததாய் வழக்கு**

மாவட்டபுரம், வியாழன் அச்சுவேலியைச் சேர்ந்த கார்ச்சாரதியான சின்னத்தம்பி செல்லையா என்பவரைக் கொலை செய்ததாக பத்தை மேலியைச் சேர்ந்த இளைய தம்பி சின்னத்தம்பி, சின்னத்தம்பி சபாபதி, சின்னத்தம்பி, தவராஜா, ஆறுமுகம்சப்பையா, சப்பையா கணகரத்தினம், சின்னத்தம்பி வேலுப்பிள்ளை, இளையதம்பி கந்தசாமி ஆகிய ஏழு நபர்கள் மீதும் குற்றஞ்சாட்டி காங்கேசன்துறைப் பொலிசாரால் மல்லாகம் நீதிபதி திரு. டபிள்யூ. தாமோதரம் முன்னிலையில் தாக்கல் செய்யப்பட்ட வழக்கில் நீதிபதி ஏழு சந்தேக நபர்களுக்கும் இம்மாதம் 16-ம் திகதி வரை விளக்கமறியலில் வைக்கும்படி கட்டளையிட்டு வழக்கையும் அக்திகதிக்கு ஒத்திவைத்தார்.

**ஒற்றுமையை வளர்க்க தேசியமொழி போதனை அவசியம்**

**கல்விக்கமிஷன் பெரும்பான்மை குழுவினர் கருத்து**

கொழும்பு, புதன் இந்தியாவிலுள்ளதுபோல் தேசியமொழியை சகலருக்கும் போதிப்பதாலேயே ஒற்றுமையை நாட்டில் நிலைநாட்டலாம் என்று கல்விக்கமிஷனிலுள்ள பெரும்பான்மையான குழு கருத்து வெளியிட்டுள்ளது.

11 அங்கத்தவர்கள் இதற்கு சாதகமாக தெரிவித்துள்ளார்கள்.  
அவர்கள் மேலும் இதுபற்றித் தெரிவித்துள்ளதாவது:-  
"இந்தியாவில் தேசிய ஒற்றுமையை நிலைநாட்ட இவ்விதம் தேசிய மொழி எல்லோருக்கும் போதிக்கப்படுகிறது. சகல ஆரம்பபாடசாலைகளிலும் தேசிய மொழி கட்டாயமாகப் பயிற்றப்பட வேண்டும். தாய் மொழியை மட்டும் போதிப்பதாலே தேசியஒற்றுமை வளர்த்துவிட முடியாது. சமய நீதியாக மாணவர்களைப் பிரிப்பதால் ஒற்றுமையைவளர்த்து விடமுடியாது" என கமிஷனின் மற்ற அங்கத்தவர்கள் தெரிவிக்கும் கருத்தை நாம் ஏற்றுக் கொள்ளமுடியாது.

**தியேட்டர் செய்திகள்**

யாழ்ப்பாணம் வெலிங்டன் நாகேஸ்வரராவ் நடத்த எங்கள் செல்வி  
யாழ்ப்பாணம் மனோகரா வீரவிஜயா (சிங்களப் படம்)  
சாவகச்சேரி தேவேந்திரா ஜெயினி கணேசன் நடத்த களத்தூர் கண்ணமமா

**லக்ஸ்பான நீர்வீழ்ச்சி திட்டம்**

கொழும்பு, புதன் லக்ஸ்பான நீர் வீழ்ச்சி மின்சாரத் திட்டத்தின் 2-ம் கட்டத்தை காணிவிவசாய மந்திரி திரு. வி. பி. டி. சில்வா திறந்து வைப்பார். இது 50,000 கிலோவாட்டின்சார சக்தியை உற்பத்தி செய்யும்.

**இப்பொழுது திரையிடப்படுகிறது!**  
**சினிமாஸ் லிமிட்டெட் ஸ்தாபனத்தாரின் மகத்தான வெளியீடு!**

<b>கிங்ஸ்லி பிளாஸா</b> (கொழும்பு)	<b>பிளாஸா</b> (வெள்ளவத்தை)
<b>நவா வெலிங்டன்</b> (கொம்பனித்தெரு)	<b>வெலிங்டன்</b> (யாழ்ப்பாணம்)
<b>விஜயா வெம்பிளி</b> (மட்டக்களப்பு)	<b>வெம்பிளி</b> (கண்டி)

**நாகேஸ்வர ராவ், அஞ்சலிதேவி, பாடலியா**  
நடித்த



**மனோஹரா** (யாழ்ப்பாணம்) மாலை 6-30 இரவு 9-30  
**வீரவிஜயா**  
(சிங்களப் படம்)

இப்பத்திரிகை சுமநாடு லிமிட்டெட் தாபனத்தாரால் யாழ்ப்பாணம், சிவன் கோவில் மேல் வீதி, 63-ம் இல்லத்திலுள்ள அவர்களது அச்சகத்தில் 1961-ம் ஆண்டு டிசம்பர் 10-ம் திகதி 7-ந் திகதி அச்சிட்டு வெளியிடப்பெற்றது.

**எதிரிகையில்..**

(1ம் பக்கத்தொடர்ச்சி)  
நீதவான்:- (சாட்சியைப் பார்த்து) பொலிஸ் சேவையில் எத்தனை வருடங்களாக இருக்கிறீர்?

சாட்சி:- ஆறு வருடங்கள் ஐயா!  
சாட்சி மேலும் கூறியதாவது:-  
நாங்கள் எதிரியைப் பின்தொடர்ந்து சென்று 'விசில்' ஊதினோம். எதிரி வீட்டுக்குள்ளே சென்று அறைக்குள் புகுந்து கதவைப் பூட்டிக் கொண்டார். உதவி இன்ஸ்பெக்டர் கந்தையா தலைமையில் ஒரு பொலிஸ் கோஷ்டி வந்து அவரைக் கைதுசெய்தது.

நீதவான்:- ஆளைக்கோட்டைப் பொலிஸ் நிலையத்திலிருந்து எதிரியின் வீடு எவ்வளவு தூரமிருக்கும்?

சாட்சி:- சுமார் அரை மைல் தூரமிருக்கும்.  
வழக்கறிஞர்:- ஒரு மைலுக்கும் அதிகமிருக்கும்!  
உதவி இன்ஸ்பெக்டரின் வேண்டுகோளின்படி அத்துப்பாக்கியை அரசாங்கப் பரிசோதகரின் பரிசீலனைக்கும் அறிக்கைக்குமாக அனுப்பும்படி நீதவான் உத்தரவிட்டு வழக்கை 1962-ம் ஆண்டு பெப்ரவரி 20-ந் திகதிக்கு ஒத்திவைத்தார்.

**ககாரின்**

ஹைதராபாத், டிச. 6  
சோவியத் வானவெளி வீரர் மேஜர் ககாரின் இன்று ஹைதராபாத் வந்து சேர்ந்தார்.

**அடலிக்கு கரும் சுகவீனம்**

லண்டன், டிச. 6  
முன்னாள் பிரிட்டிஷ் பிரதமர் அடலி பிரபு கரும் சுகவீனம் காரணமாக ஆஸ்பத்திரியில் அனுமதிக்கப் பட்டிருக்கிறார். அவருக்குக் குடல்வியாதி இருப்பதாய்க் கூறப்படுகிறது.

**உண்மையான சரித்திரம் வேண்டும்**

மாத்தளை, புதன்  
"இந்த நாட்டில் முன்பெல்லாம் ஆரம்ப பாடசாலைகளிலுள்ள சிறுவர்களின் புத்தகங்களில் மேற்கு நாடுகளில் உள்ளவர்கள் உண்மையானவர்கள் என்றும் கிழக்கு நாடுகளில் உள்ளவர்கள் பொய்க்காரர்கள் என்றும் எழுதியிருந்தனர். 1505-1948 வரை மாணவ மாணவிகளுக்கு உண்மையான சரித்திரம் போதிக்கவில்லை. இனி உண்மையான சரித்திரம் போதிக்கப்பட்டவேண்டும்"  
இவ்வாறு விஜயக் கல்லூரியில் நடைபெற்ற பரிசளிப்பு விழாவில் கல்விப்பகுதி உதவி நிரந்தரக் காரியதரிசி திரு. ஏ. டபிள்யூ. பி. குருகே பேசுகையில் குறிப்பிட்டார்.

**"எறிகுண்டு சம்பவம்"**

(1ம் பக்கத்தொடர்ச்சி)

என் மாநகரசபை அங்கத்தவருமான திரு கணபதிப் பிள்ளை துரைசிங்கம், திரு. எஸ். ஜே. வி. செல்வநாயகத்தின் மகன் திரு. சாமுவேல் செல்வநாயகம் சந்திரகாசன் ஆகிய மூவரும் நவம்பர் மாதம் 24-ம் திகதி கைதுசெய்யப்பட்டிருந்ததும், யாழ்ப்பாணம் உதவி மாவட்ட நீதிபதி முன்னிலையில் இம் மூவரும் ஆஜர் செய்யப்பட்டு டிசம்பர் மாதம் 6-ம் திகதிவரை ரிமாண்டில் வைக்குமாறு கேட்டுக்கொள்ளப்பட்ட பொலிசாரின் கோரிக்கையை நீதிபதி ரிராகரித்து தலா ஆயிரம் ரூபாய் பிணையில் செல்லுமாறு அனுமதித்திருந்ததும் ரூபகம் இருக்கலாம்!  
பகிரங்கப் பரீட்சைக்குத் தோற்றுவதால் திரு. எஸ். தவலிங்கம் கோர்ட்டில் ஆஜராகவில்லையெனத் தெரிவிக்கப்பட்டது. இதில் சம்பந்தப்பட்ட மற்றைய நால்வரும் நேற்று யாழ்ப்பாணம் மாஜிஸ்ட்ரேட் திரு. அரகவால்தன் முன்னிலையில் ஆஜரானபோது முடிக்குரிய தரப்பில் ஆஜரான பொலிஸ் இன்ஸ்பெக்டர் திரு. மாணிக்கம் மேலும் இரண்டு வாரங்களுக்கு இவர்களை ரிமாண்டில் வைப்பதற்கு அனுமதி கோரினார்.

ரிடமிருந்து அறிக்கை வரவில்லையெனவும் இக்காரணங்களால் மேலும் இரண்டு வாரங்களுக்கு அவர்களை ரிமாண்டில் வைக்க வேண்டுமெனவும் பொலிஸ் உதவி சுப்பிரிண்டண்ட் தெரிவித்தார்.

இரண்டாவது முறையாக மேலும் அவர்களை ரிமாண்டில் வைக்கச்சட்டம் அனுமதிக்காதெனத் தெரிவித்த எதிர்தரப்பு வழக்கறிஞர்கள் அவர்களைப் பிணையில் விடுதலை செய்வதால் விசாரணை எதுவிதத்திலும் பாதிக்கப்படாதெனவும் அநீதியான முறையில் அவர்கள் ரிமாண்டில் வைக்கப்பட்டிருக்கிறார்கள் எனவும் தெரிவித்தனர். இவர்களிடமிருந்து கைப்பற்றியதாகச் சொல்லப்படுவது மெனில் பந்தா அல்லது வேறு ஏதாவது வினையாட்டுப் பொருளா அல்லது எறிகுண்டா என்பது இன்னும் சரியாகத் தெரியாத நிலையில் குற்றங்களே சாட்டப்படாதபோது சந்தேக நபர்களை மேலும் இரண்டு வாரங்களுக்கு ரிமாண்டில் வைக்க முடியாதென திரு.ஜி.மி இராசரத்தினம் வாதித்தார்.

**வழக்கறிஞர் ஆட்சேபம்**

எதிர்தரப்பு வழக்கறிஞர்களான திருவாளர்கள் ஜி.மி இராசரத்தினம், ஆர். விசுவநாதன், ஏ. டி. ஜி. பிரிட்டோ ஆகியோர் பொலிசாரின் கோரிக்கையைப் பலமாக எதிர்த்தனர். அவசரகாலச் சட்டத்தின் கீழ் வழக்கைத் தொடரும் அதிகாரி சம்பந்திதால் பிணையில் விடலாமெனவும், ஆனால் தடையாக இருக்கலாம் என்றபகுதி அதிலிருந்து நீங்கிவிட்டபடியால் மேலும் அவர்களை ரிமாண்டில் வைக்கமுடியாதெனவும் ஆகவே பிணையில் விடவேண்டுமென்றும் கோரினர். இந்நிலையில் சட்டப்பிரச்சினை உச்ச நிலையை அடைந்தது. மேலும் ரிமாண்டில் வைப்பதற்கான காரணங்களை அறியும் பொருட்டு உதவி பொலிஸ் சுப்பிரிண்டண்ட் திரு. குணவர்த்தன கோர்ட்டில் சமூகமளிக்கும்படி தொலைபேசி மூலம் அழைக்கப்பட்டது. இதைத் தொடர்ந்து இவ்விசாணை சில மணிநேரம் ஒத்திவைக்கப்பட்டது.

இவற்றைக் கவனமாகக் கேட்டுக் கொண்டிருந்த மாஜிஸ்ட்ரேட் அவசரகாலச் சட்டத்தின் கீழ் பொலிசாருக்கு அதிக அதிகாரங்கள் இருப்பதாகக் கூறி இம்மாதம் 13-ம் திகதி வரை ரிமாண்டில் வைக்க உத்தரவிட்டார்.

விசாரணையை முடிப்பதற்கு அரசாங்க பரிசோதகர் அறிக்கை வராதபடியால் இக்கால எல்லை போதாதெனவும் இரண்டு வாரங்கள் கொடுக்கப்பட வேண்டுமெனவும் பொலிசார் கோரினர்.

அவசர காலச் சட்டத்தின் கீழ் கொண்டுவரப்படும் வழக்குகளுக்கு முதல் முக்கியத்துவம் அளிக்கப்பட்டவேண்டும் என்றிருப்பதால் இச்சட்டத்தின் கீழ் கொண்டுவரப்பட்ட வழக்குகள் சம்பந்தமாக பரிசோதனைக்காக அறிக்கைக்கும் அவர்கள் முதல் முக்கியத்துவம் அளிக்கவேண்டுமென மாஜிஸ்ட்ரேட் தெரிவித்தார்.

இவர்களை மேலும் ஒரு வாரத்துக்கு ரிமாண்டில் வைக்க அனுமதியளிக்கப்பட்டது.

**10,000 கிராமங்களுக்கு மின்சார வசதி**

சென்னை, டிச. 6  
2-ம் திட்டத்தில் தமிழ்நாட்டில் 10,000 க்க்கதிகமான கிராமங்களுக்கு மின்சார வசதி அளிக்கப்பட்டது. 3-ம் திட்டத்தில் பாக்கியுள்ள 8000 கிராமங்களுக்கும் மின்சாரவசதி அளிக்கப்படும்.